

حقانیت سیدنا امام حسین رضی اللہ عنہ

اور

حدیث قسطنطنیہ کی تحقیق

تالیف

مفتی سید ضیاء الدین نقشبندی قادری

نائب شیخ الاسلام جامعہ نظامیہ

فاؤنڈر آف ایوان احکامات اسلامک ریسرچ سنٹر

ناشر: ایوان احکامات اسلامک ریسرچ سنٹر، حیدرآباد، دکن

Website: [www.ziaislamic.com](http://www.ziaislamic.com)

Email: [zia.islamic@yahoo.co.in](mailto:zia.islamic@yahoo.co.in)

## جملہ حقوق بحق ناشر محفوظ ہیں

نام کتاب : حقانیت سیدنا امام حسین رضی اللہ عنہ اور حدیث قططنظیہ  
کی تحقیق

تالیف : مولانا مفتی سید ضیاء الدین نقشبندی قادری دامت  
برکاتہم، نائب شیخ الفقه جامعہ نظامیہ وفاقہ رابوالحسنات  
اسلامک ریسرچ سنٹر

طبع اول : ربیع الثانی ۱۴۲۹ھ

تعداد اشاعت : تین ہزار (3000)

قیمت : 25 روپے

ناشر : ابوالحسنات اسلامک ریسرچ سنٹر حیدرآباد، دکن

کمپوزنگ : ابوالہرکات کمپیوٹر سنٹر حیدرآباد، دکن

مطبع و تقسیم کار : مکتبہ جام نور دنیا محل جامع مسجد علی۔

## محتوات

❖ تقریظ

❖ سخن ہائے گفتنی

## ❖.....باب اول.....❖

❖ اہل بیت اطہار کی محبت و فضیلت امام عالی مقام رضی اللہ عنہ کی حقانیت کا بیان

❖ محبت کا معیار

❖ محبت اہل بیت و صحابہ شہداء اہل سنت

❖ حجۃ الوداع سے واپسی کے وقت محبت اہلبیت پر خطبہ

❖ صحابہ کی اذیت حضور اکرم صلی اللہ علیہ وسلم کی اذیت کا باعث

❖ قرآن و اہل بیت سے وابستگی ہدایت کی ضمانت

❖ امام عالی مقام رضی اللہ عنہ کی حقانیت و صداقت

❖ اہل بیت کرام کی بے حرمتی موجب لعنت و ہلاکت

❖ حسین کریمین رضی اللہ عنہما کا چاہنے والا بھی جنتی ہے

❖ فضائل سیدنا امام حسین رضی اللہ عنہ

❖ ولادت باسعادت کی بشارت

❖ ولادت مبارک

❖ القاب مبارکہ

❖ اولاد و امجاو

❖ حسن و حسین جنتی رضی اللہ عنہما نام

❖ حضرات حسین کریمین رضی اللہ عنہما ثنت کی زینت

❖ حسین کریمین رضی اللہ عنہما کی محبت محبوبیت خداوندی کی ضمانت

❖ حضور صلی اللہ علیہ وسلم نے حسین کریمین رضی اللہ عنہما کی خاطر خطبہ موقوف فرما دیا

❖ حسین کریمین رضی اللہ عنہما کا وجود باوجود سراپا دین و شریعت

## ❖.....باب دوم.....❖

- ❶ یزید کی حقیقی صورت احادیث و روایات کے آئینہ میں
- ❷ میری امت کی ہلاکت قریش کے چند لڑکوں کے ہاتھوں سے ہوگی
- ❸ لڑکوں کی حکمرانی سے اللہ کی پناہ مانگو
- ❹ قتل حسین رضی اللہ عنہ کا یزید نے حکم دیا! ابن زیاد کا اقراری بیان
- ❺ یزید پلید نے امام عالی مقام کے دندان مبارک کو کچھو کے دے
- ❻ ہمیں ڈر ہونے لگا کہ کہیں آسمان سے چھتر نہ برسائے جائیں
- ❼ ہم ایسے شخص کے پاس سے آئے جس کا کوئی دین نہیں
- ❽ اہل مدینہ منورہ پر مظالم کی اختیاء
- ❾ جس نے اہل مدینہ کو خوف زدہ کیا اس پر اللہ کی لعنت
- ❿ یزیدی فوج نے بیت اللہ شریف پر سنگباری کی
- ⓫ یزید کو رضی اللہ عنہ کہنے کا شرعی حکم
- ⓬ یزید کو امیر المؤمنین کہنے والے کی سزا

### ◆..... باب سوم .....◆

- ❶ حدیث مدینہ قصیر کی تحقیقی بحث
- ❷ حدیث شریف کی پہلی توجیہ
- ❸ حدیث شریف کی دوسری توجیہ
- ❹ قسطنطنیہ پر پہلا حملہ
- ❺ قسطنطنیہ پر دوسرا حملہ
- ❻ قسطنطنیہ پر تیسرا حملہ
- ❼ یزید قسطنطنیہ کے کونسے معرکہ میں شریک رہا؟
- ❽ ایک اشکال اور اس کا جواب
- ❾ یزید قسطنطنیہ کے مابعد کے معرکہ میں بھی برضا و رغبت شریک نہیں ہوا
- ❿ یزید کی حمایت کرنے والوں سے ایک سوال!
- ⓫ خلاصہ بحث

بسم اللہ الرحمن الرحیم

## تقریظ

مفت اسلام حضرت علامہ مولانا مفتی خلیل احمد دامت برکاتہم  
شیخ الجامعہ جامعہ نظامیہ

الحمد لله رب العالمين والصلوة والسلام علي  
سيد الانبياء والمرسلين وعلى اله الطيبين واصحابه  
الاكرمين اجمعين اما بعد

اسلام میں خلافت راشدہ کے بعد ملوکیت کا آغاز ہو گیا، اس  
سلسلہ میں بعض لوگ یزید پلید کو سنی خلفاء میں شمار کرنے کی کوشش کیے  
ہیں اور اس کیلئے امیر المؤمنین کا لقب بھی تحریر کئے ہیں جبکہ ابتداء سے  
اہل سنت و جماعت اس سے ناراض ہیں اور اس کے اعمال قبیحہ کو نفرت کی  
نظر سے دیکھتے ہیں، اس کے ساتھ یزید کے چاہنے والے اس قدر  
غلو کر گئے ہیں کہ اس کے لئے مدینہ قیصر کے معرکہ سے متعلق جو روایت  
آئی ہے اس کے ذریعہ یزید کو بخشش و مغفرت یافتہ اور جنتی بتانے لگے  
ہے

آئی ہے اس کے ذریعہ یزید کو بخشش و مغفرت یافتہ اور جنتی بتانے لگے  
ہیں۔

عزیز مملوکی حافظ سید ضیاء الدین نقشبندی مازال علمہ  
یتزاید، نائب شیخ الفقہ جامعہ نظامیہ نے اس کی مکمل تحقیق کتب  
احادیث اور کتب تاریخ و سیرت سے کی ہے اور ثابت کیا ہے کہ یزید اس  
بشارت میں شامل نہیں ہے، یہ کتاب سنی مسلمانوں کیلئے مفید اور ایمان  
افروز ہے، دعا ہے کہ اللہ تعالیٰ اس کتاب کو ہدایت کا ذریعہ بنائے، آمین  
بجاء سید الانبياء والمرسلين صلى الله عليه واله الطيبين  
واصحابه الاكرمين وسلم

شرح و تخط

مفتی خلیل احمد

شیخ الجامعہ جامعہ نظامیہ

۲۳ صفر المظفر ۱۴۲۹ھ

۴ مارچ ۲۰۰۸ء

## سخن ہائے گفتنی

زیر نظر کتاب ”حقانیت سیدنا امام حسین رضی اللہ عنہ اور حدیث قططنطیہ کی تحقیق“ تین ابواب پر مشتمل ہے، باب اول فضائل سے متعلق ہے، اس باب میں قرآن کریم و احادیث شریفہ کے حوالہ سے اہل بیت اطہار بالخصوص امام عالی مقام حضرت سیدنا امام حسین رضی اللہ عنہ کے فضائل و مناقب مختصر طور پر بیان کئے گئے، امام عالی مقام کی حقانیت و صداقت کو واضح کیا گیا اور کتاب و سنت کی روشنی میں بتلایا گیا کہ اہل بیت اطہار ظاہر و باطن کی پاکیزگی سے متصف ہیں، ان سے محبت و مروت ایمان کیلئے شرط ہے، اور ان سے بغض و عداوت، اللہ تعالیٰ اور ائمہ حبیب اکرم صلی اللہ علیہ وآلہ وسلم سے بغض و عداوت رکھنے کے مترادف ہے۔

بعض حلقوں میں یہ کو ”میر المؤمنین“ اور ”رضی اللہ عنہ“ کے الفاظ سے یاد کیا جاتا ہے، نیز یہ بھی کہا جاتا ہے کہ یہ قططنطیہ کے پہلے معرکہ میں شریک تھا لہذا وہ حدیث میں مذکور بشارت کا مستحق اور مغفرت یافتہ ہے۔

اس لئے باب دوم میں یزید کی مذمت میں وارد احادیث  
و آثار اور تاریخی روایات بیان کی گئیں اور اس کو رضی اللہ عنہ اور  
امیر المؤمنین کہنے کا شرعی حکم بتایا گیا۔

اور باب سوم میں اس بات کا تفصیلی طور پر علمی و تحقیقی جائزہ لیا  
گیا کہ یزید قسطنطینیہ کے کون سے معرکہ میں، کس سنہ میں شریک  
رہا، مستند کتب تاریخ و معتبر کتب رجال کی روشنی میں بحث کی گئی کہ حدیث  
شریف میں ”مدینۃ قیصر“ کے جو الفاظ وارد ہیں اس کی مراد و مصداق  
کیا ہے چنانچہ بعض شارحین کے قول کے مطابق اس سے مراد روم کا شہر  
قنسطنطنیہ ہے اور یہ شہر خلافت فاروقی ۱۵ھ میں فتح ہوا جب کہ یزید پیدا بھی  
نہیں ہوا تھا بلکہ شارحین کے بقول اگر اس سے قسطنطینیہ ہی مراد لیا  
جائے تو چونکہ یزید پہلے لشکر میں شریک نہیں تھا اس لئے حدیث شریف  
میں وارد مغفرت و بشارت کا وہ مستحق نہیں۔

صحیح بخاری، صحیح مسلم، جامع ترمذی، سنن ابوداؤد، سنن  
نسائی، سنن ابن ماجہ، مستدرک علیٰ المسنن، مسند احمد، مسند  
ابویعلیٰ، مسند ویلمی، معجم کبیر للطبرانی، معجم اوسط للطبرانی، مسند الشافعیین  
للطبرانی، مصنف ابن ابی شیبہ، شعب الایمان، دلائل النبوة للبیہقی، الفتح

التکبیر للسیوطی، شرح السنۃ، المطالب العالیۃ، کنز العمال، مشکوٰۃ  
المصابیح، زجاجة المصابیح، عمدة القاری، فتح الباری، مرقاۃ  
المفاتیح، اسد الغابۃ، تہذیب التہذیب، الاصابۃ فی معرفۃ  
الصحابۃ، طبقات ابن سعد، معرفۃ الصحابۃ لابن نعیم، تاریخ کامل، البدایۃ  
والنہایۃ، تاریخ طبری، تاریخ الخلفاء، الصواعق المحرقة، نور الایصار فی  
مناقب آل بیت النبی المختار وغیرہ کتب حدیث، کتب تاریخ و کتب رجال  
کے حوالہ سے متعلقہ موضوع پر علمی بحث ہدیہ قارئین کی جارہی ہے۔

اللہ تعالیٰ اپنے حبیب کریم صلی اللہ علیہ والہ وصحبہ وسلم اور آپ کی  
اہل پاک واصحاب کرام کے وسیلہ سے ہماری خامیوں اور کوتاہیوں کو  
دور فرمائے اس حقیر کاوش کو اپنی بارگاہ میں شرف قبولیت سے سرفراز  
فرمائے اور ہم سب کو صراط مستقیم پر قائم و دائم رکھے۔

آمین بجاہ سیدنا طہ وینس صلی اللہ علیہ والہ وصحبہ

اجمعین۔

سید ضیاء الدین نقشبندی قادری غفرلہ

نائب شیخ الفقہ جامعہ نظامیہ



اَنَّمَا يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ  
تَطْهِيرًا ترجمہ: یقیناً اللہ تعالیٰ تو یہی چاہتا ہے اے نبی کے گھر والو کہ تم  
سے ہر ناپاکی دور فرمادے اور تمہیں پاک کر کے خوب  
سٹھرا کر دے (سورۃ الاحزاب - ۳۳)

## باب اول

اہل بیت اطہار کی محبت و فضیلت

اور

امام عالی مقام رضی اللہ عنہ کی حقانیت کا بیان

الحمد لله رب العالمين والصلوة والسلام على  
 حبيب سيد الانبياء والمرسلين وعلى اله الطيبين الطاهرين  
 واصحابه الاكرمين الفضلين ومن اخيهم وتبعهم باحسان  
 اجمعين الى يوم الدين ۔

## باب اول

اہل بیت اطہار کی محبت و فضیلت اور

امام عالی مقام رضی اللہ عنہ کی حقانیت کا بیان

اللہ تعالیٰ نے قرآن حکیم میں اہلبیت کرام سے محبت کا حکم فرمایا

ہے: قل لا اسئلكم عليه اجرا الا المودة في القربى۔ ترجمہ

اے حبیب صلی اللہ علیہ وسلم آپ فرما دیجئے! میں تم سے اس پر کچھ اجر

نہیں چاہتا ہوں بجز قراہت داروں کی محبت کے (سورہ شوریٰ: ۲۳)۔

اور حدیث شریف میں ہے ادبوا اولادکم علی ثلاث عصال

حب نیگم و حب اہل بیتہ و تلاوة القرآن ترجمہ: تم اپنی اولاد کو

تین باتوں پر تربیت کرو اپنے نبی اکرم صلی اللہ علیہ وسلم کی محبت، آپ کے اہلبیت اطہار کی محبت اور تلاوت قرآن [الفتح الکبیر للامام السیوطی، ج ۱ ص ۵۹ (۴۸۷)]۔

ارشاد خداوندی ہے: انما یرید اللہ لیذهب عنکم الرجس اهل البیت ویطہرکم تطہیراً ترجمہ: یقیناً اللہ تعالیٰ تو یہی چاہتا ہے اے نبی کے گھر والو کہ تم سے ہر ناپاکی دور فرمادے اور تمہیں پاک کر کے خوب ستھرا کر دے (سورۃ الاحزاب - ۳۳) اس آیت قرآنی سے ثابت ہے کہ اللہ تعالیٰ نے اہل بیت کو ہر قسم کی فکری، اعتقادی، عملی، اخلاقی، ظاہری و باطنی نجاستوں سے پاک و صاف طیب و طابہر رکھا، اس کے شان نزول کے متعلق ام المؤمنین سیدتنا ام سلمہ رضی اللہ عنہا بیان فرماتی ہیں عن ام سلمة قالت فی بیتی نزلت انما یرید اللہ لیذهب عنکم الرجس اهل البیت قالت فارسل رسول اللہ صلی اللہ علیہ وسلم الی فاطمة وعلی والحسن والحسین ليقال هؤلاء اهل بیتی قالت قلت یا رسول اللہ

اما انا من اهل البيت؟ قال بلى ان شاء الله. رواه البخاری۔

ترجمہ: ام المؤمنین سیدتنا ام سلمہ رضی اللہ عنہا بیان فرماتی ہیں جس وقت سرکارِ دو عالم صلی اللہ علیہ وسلم میرے حجرہ میں رونق افروز تھے اس وقت یہ آیت کریمہ نازل ہوئی: اے حبیبِ پاک صلی اللہ علیہ وسلم کے گھر والو! بیشک اللہ تعالیٰ یہی چاہتا ہے کہ ہر گندگی کو تم سے دور رکھے اور تمہیں مکمل پاکیزگی عطا فرمائے۔ جب یہ آیت کریمہ نازل ہوئی تو حضور اکرم صلی اللہ علیہ وسلم نے حضرت سیدہ فاطمہ الزہراء رضی اللہ عنہا، حضرت علی مرتضیٰ رضی اللہ عنہ، حضرت حسن رضی اللہ عنہ اور حضرت حسین رضی اللہ عنہ کو یاد فرمایا، پھر حضور پاک صلی اللہ علیہ وسلم نے فرمایا: یہ میرے اہل بیت ہیں۔ ام المؤمنین حضرت ام سلمہ رضی اللہ عنہا نے عرض کیا: یا رسول اللہ صلی اللہ علیہ وسلم کیا میں اہل بیت سے نہیں ہوں؟ سرکار نے فرمایا: کیوں نہیں! تم بھی اہل بیت سے ہو۔ (زجاجہ المصباح ج ۵ ص ۳۱۶)

جامع ترمذی شریف میں حدیث پاک ہے (حدیث

نمبر: ۳۷۲۲) عن ابن عباس رضی اللہ عنہما قال قال رسول

اللہ صلی اللہ علیہ وسلم احبوا اللہ لما یلذوکم من نعمہ  
واحبنی لحب اللہ واحبوا اہل البیت لحبی۔ ترجمہ: سیدنا  
عبداللہ بن عباس رضی اللہ عنہما سے روایت ہے فرماتے ہیں کہ حضرت  
رسول اکرم صلی اللہ علیہ وسلم نے ارشاد فرمایا: اللہ سے محبت کیا کرو کیونکہ وہ  
تمہیں نعمتوں سے سرفراز فرماتا ہے اور اللہ کی محبت کی خاطر مجھ سے محبت  
کیا کرو اور میری محبت کی خاطر میرے اہل بیت سے محبت کیا کرو۔  
(جامع ترمذی شریف ج ۲ ص ۲۱۹ باب مناقب اہل البیت۔ مشکوٰۃ  
المصابیح ج ۲ ص ۵۷۳۔ زحاجۃ المصابیح ج ۵ ص ۳۱۴/۳۱۵)

اللہ تعالیٰ کے لطف و انعام، فضل و احسان کا تقاضہ یہ ہے کہ اس  
نعم حقیقی سے محبت کی جائے اور اللہ کی محبت حاصل کرنے کے لئے سرکار  
سے محبت کی جائے، حبیب پاک صلی اللہ علیہ وسلم کی محبت کے حصول کیلئے  
اہل بیت اطہار سے محبت کی جائے۔

مگویا کہ حضرات اہل بیت کرام کی محبت حضور پاک صلی اللہ علیہ وسلم کی  
حصول محبت کیلئے ذینہ ہے اور حضور پاک صلی اللہ علیہ وسلم کی محبت ذینہ  
ہے اللہ کی محبت کے حصول کیلئے۔ جو کوئی انسان قرب الہی کا متبعی ہو اور

بارگاہِ یزدی میں باریابی چاہتا ہو تو اس کے لئے راستہ یہی ہے کہ وہ حضراتِ اہل بیت کرام سے محبت کرے جس کے نتیجہ میں اسے قربِ مصطفیٰ صلی اللہ علیہ وسلم ملے گا اور سرکارِ دو عالم صلی اللہ علیہ وسلم کی بارگاہِ اقدس سے اسے پھر بارگاہِ رب العزت کا قرب نصیب ہوگا۔

سنن ابن ماجہ شریف و جامع ترمذی شریف کی روایت ہے سرکارِ دو عالم صلی اللہ علیہ وسلم نے ارشاد فرمایا: **وَالَّذِي نَفْسِي بِيَدِهِ لَا يَدْخُلُ قَلْبَ رَجُلٍ الْإِيمَانُ حَتَّى يُحِبَّكُمْ لَكَ وَرَسُولُهُ** (جامع ترمذی شریف، باب مناقب العباس بن عبدالمطلب رضی اللہ عنہ ج ۲ ص ۲۷۷ حدیث نمبر ۳۶۹۱) **وَفِي رِوَايَةِ ابْنِ مَاجَةَ حَتَّى يُحِبَّهُمْ لَكَ وَلِقَرَابَتِهِمْ مِنِّي** (سنن ابن ماجہ ص ۱۳ حدیث نمبر ۱۳۷۷، فضل العباس رضی اللہ عنہ) ترجمہ: قسم ہے اس ذات کی جس کے قبضہ قدرت میں میری جان ہے۔ کسی شخص کے دل میں ایمان داخل ہی نہیں ہو سکتا جب تک کہ وہ تم (اہل بیت) سے اللہ اور اس کے رسول صلی اللہ علیہ وسلم کی خاطر محبت نہ کرے۔

سنن ابن ماجہ کی روایت میں یہ الفاظ ہیں جب تک کہ وہ ان (اہل بیت)

سے اللہ کی خاطر اور میری قرابت کی وجہ سے محبت نہ کرے۔

ایمان تمام عبادات و احکام کے لئے شرط کا درجہ رکھتا ہے اور اس حدیث شریف سے معلوم ہوتا ہے کہ ایمان کے لئے محبت اہل بیت شرط ہے۔

### محبت کا معیار

سرکارِ دو عالم صلی اللہ علیہ وسلم نے محبت کرنا حکم فرمایا اور معیار محبت بھی بتلادیا: حبک الشیء یعنی و یصم (سنن ابوداؤد شریف ج ۲ ص ۶۹۹) محبت انسان کو اندھا اور بہرا بنا دیتی ہے یعنی محبت اپنے محبوب کے اندر نہ کوئی عیب دیکھ سکتا ہے اور نہ اس کے متعلق کوئی عیب سن سکتا ہے۔

معیار محبت یہ ہے کہ محبوب کے اندر عیب ہو تب بھی عیب دکھائی نہ دے اور اللہ سبحانہ و تعالیٰ اور اس کے حبیب پاک صلی اللہ علیہ وسلم نے جن نفوسِ قدسیہ سے محبت، الفت و عقیدت کا حکم فرمایا ان ذواتِ قدسیہ کی پاکیزگی و طہارت کا اعلان بھی خود ہی فرمایا ہے اور ان سے ہر طرح

کے رجس وحیب کی نفی فرمائی ہے۔

اگر کوئی اس اعلان خدا کے بعد بھی حضرت امام حسین رضی اللہ تعالیٰ عنہ کی طرف کوئی نامناسب چیز منسوب کرتا ہے یا انکے پاکیزہ کردار پر انگلی اٹھاتا ہے اور ان پر دنیا داری کا الزام لگاتا ہے، تو وہ ان پر اعتراض نہیں کر رہا ہے بلکہ آیت قرآنی پر اعتراض کر رہا ہے اور ساتھ ساتھ اصول محبت کی خلاف ورزی کر کے دائرہ محبت سے نکل جاتا ہے۔

حضور شفیع المہدیین صلی اللہ علیہ وسلم نے اہل بیت کرام سے جہاں محبت کرنے کا حکم فرمایا وہیں محبین اہل بیت کرام کیلئے معزودہ جنت و نود شفاعت عطا فرمایا: شفاعتی لأمتی من احب اہل بیتی و ہم شیعتی (کنز العمال ج ۱۳ ص ۸۶) میری شفاعت میری امت کے ان خوش نصیبوں کیلئے ہے جو میرے اہل بیت سے محبت رکھتے ہیں۔

(دیلی، کنز العمال ج ۱۳ ص ۸۶) میں حدیث پاک ہے

اربعة أنا لهم شفیع یوم القیامة: المکرم لذریئتی و القاضی لهم حوائجهم، و الساعی لهم فی امورهم عند ما اضطروا الیه، و المحب لهم بقلبه و لسانه ترجمہ: چار خوش نصیب ایسے ہیں



میں قیامت کے دن ان کی شفاعت کرونگا: (۱) میرے اہل بیت کی تعظیم و تکریم کرنے والا (۲) ان کے لئے ان کی ضرورت کی چیزیں پیش کرنے والا (۳) ضرورت کے وقت ان کے امور کا بندوبست کرنے والا (۴) اور دل و زبان سے ان کی محبت رکھنے والا۔

زجاجہ المصاحح ج ۵ ص ۳۱۵ میں منہ امام احمد کی روایت ہے: عن ابی ذر انه قال وهو آخذ باب الكعبة سمعت النبی صلی اللہ علیہ وسلم یقول الا ان مثل اهل بینی لیکم مثل سفینة نوح من رکبها نجا ومن تخلف عنها هلك رواه احمد سیدنا ابو ذر غفاری رضی اللہ عنہ فرماتے ہیں جبکہ وہ باب کعبہ کو تھا مے ہوئے تھے: میں نے حضرت نبی اکرم صلی اللہ علیہ وسلم کو فرماتے ہوئے سنا کہ آپ نے ارشاد فرمایا: آگاہ رہو! بیشک میرے اہل بیت کرام کی مثال تم میں حضرت نوح علیہ السلام کی کشتی کے مانند ہے جو اس میں سوار ہوا وہ نجات پالیا اور جو اس سے پیچھے رہا ہلاک ہو گیا۔ (مشکوٰۃ المصابیح ج ۲ ص ۵۷۳، زجاجہ المصاحح ج ۵ ص ۳۱۵)

## محبت اہل بیت و صحابہ شعاب اہل سنت

حضور اکرم صلی اللہ علیہ وسلم نے حضرات اہل بیت کرام رضی اللہ عنہم کو سفینۂ نجات اور سلامتی کا ذریعہ قرار دیا اور حضرات صحابہ کرام رضی اللہ عنہم کو ہدایت کے درخشاں ستارے قرار دیا اور شاہ فرمایا: اصحابی کالنجوم فیابہم اقتدیتم و اتدیتم۔ ترجمہ: میرے صحابہ ہدایت کے درخشاں ستارے ہیں تم ان میں سے جس کی بھی پیروی کرو گے ہدایت پاؤ گے۔ (مشکوٰۃ المصابیح ص ۵۵۴، زجاجة المصابیح ج ۵ ص ۳۳۴)

مرقاۃ المفاتیح شرح مشکوٰۃ المصابیح میں حضرت ملا علی قاری رحمہ اللہ الباری امام فخر الدین رازی رحمہ اللہ کے حوالہ سے رقمطراز ہیں، نحن معاشر اهل السنة بحمد الله ركبنا سفينة محبة اهل البيت و اتدینا بنجم ہدی اصحاب النبی صلی اللہ علیہ وسلم فنرجوا النجاة من احوال القيامة و دركات الجحیم و الهدایة الی ما یوجب درجات الجنان و النعمیم المقیم (حاشیہ زجاجة المصابیح ج ۵ ص ۳۱۵) باب مناقب اہل بیت النبی صلی اللہ علیہ وسلم، مرقاۃ المفاتیح ج ۵ ص ۶۱۰) ترجمہ: الحمد للہ ہم اہل

سنت و جماعت اللہ کے فضل و کرم سے اہل بیت کرام رضی اللہ عنہم کی محبت کی کشتی میں سوار ہیں اور صحابہ کرام رضی اللہ عنہم کے پدایت کے متاروں سے رہبری پا رہے ہیں اور ہمیں امید ہے کہ اللہ سبحانہ و تعالیٰ قیامت کی ہولناکیوں سے اور جہنم کے طبقات سے نجات عطا فرمائے گا، ہمیشہ رہنے والی اور نعمتوں والی جنت کے اونچے مقامات پر پہنچ جائیگا۔

حجۃ الوداع سے واپسی کے وقت محبت اہل بیت پر خطبہ

صحیح مسلم شریف میں حدیث پاک ہے عن زید بن ارقم قال قام رسول اللہ صلی اللہ علیہ وسلم یوما فینا خطبنا بماء یدعی عما بین مکة والمدینۃ فحمد اللہ واثنی علیہ ووعظ و ذکر ثم قال اما بعد ا ایہا الناس انما انا بشر یوشک ان یأتینی رسول ربی فاجیب وانا تارک فیکم الثقلین اولہما کتاب اللہ فیہ الہدی والنور فخذوا بکتاب اللہ واستمسکوا بہ فحث علی کتاب اللہ ورغب فیہ ثم قال اہل بیتی ا ذکرکم اللہ فی اہل بیتی ا ذکرکم اللہ فی اہل بیتی.....

حضرت سیدنا زید بن ارقم رضی اللہ عنہ سے روایت ہے وہ فرماتے ہیں حضرت رسول اللہ صلی علیہ وسلم ایک روز مقام غدیر خم میں خطبہ ارشاد فرمانے کے لئے جلوہ گر ہوئے جو مکہ مکرمہ اور مدینہ منورہ کے درمیان ہے۔

پس آپ نے اللہ تعالیٰ کا شکر بجالایا، تعریف بیان کی اور وعظ فرمایا، نصیحتیں فرمائیں اور آخرت کی یاد دلائی پھر ارشاد فرمایا: اما بعد اے لوگو! بیچک میں جامہ بشری میں جلوہ گر ہوا ہوں عنقریب میرے رب کا قاصد میری بارگاہ میں حاضر ہوگا اور میں اس کی دعوت کو قبول فرماؤں گا، اور میں تم میں دو عظیم ترین نعمتیں چھوڑے جا رہا ہوں ان میں سے ایک کتاب اللہ ہے جس میں ہدایت اور نور ہے پس تم اللہ کی کتاب کو تمام لو اور مضبوطی سے پکڑے رہو، اسکے بعد قرآن کریم کے بارے میں تلقین فرمائی اور اس کی طرف ترغیب دلائی پھر ارشاد فرمایا: (دوسری نعمت) اہل بیت کرام ہے۔ میں تمہیں اللہ کی یاد دلاتا ہوں میرے اہل بیت کے بارے میں، میں تمہیں اللہ کی یاد دلاتا ہوں میرے اہل بیت کے بارے میں (مسلم شریف ج ۲ ص ۲۷۹ حدیث نمبر ۲۲۰۸ مشکوٰۃ المصابیح ص ۶۸)

، ترجمۃ المصابیح ج ۵ ص ۳۱۷/۳۱۸/۳۱۹)

اذکرکم اللہ: ”میرے اہل بیت کرام کے بارے میں میں تمہیں اللہ کی یاد دلاتا ہوں“ یہ اس لئے فرمایا کہ اہل بیت کرام سے محبت سرکارِ دو عالم صلی اللہ علیہ وسلم کیلئے ہے اور آپ سے محبت اللہ کے لئے ہے لہذا اہل بیت کرام کی محبت اللہ تک پہنچانے والی ہے تو ان کے بارے میں اللہ سے ڈرتے رہو کہ کبھی تمہاری قربان سے انکے خلاف کوئی نامناسب لفظ نہ نکلے، اس حدیث شریف کی شرح میں حضرت ملا علی قاری رحمہ اللہ الباری فرماتے ہیں: کبر الجملة لافادة بالغزو لا یعدان یكون ارادہا احدهما الہ وبالاخری ازواجہ لما سبق من اهل البيت یطلق علیہما. (مرقاۃ المفاتیح ج ۵ ص ۵۹۴) سرکارِ دو عالم صلی اللہ علیہ وسلم نے اذکرکم دو مرتبہ فرمایا اس میں حکمت یہ ہے کہ پہلی مرتبہ جو فرمایا اس سے مراد ال پاک رضی اللہ عنہم ہیں اور دوسرے سے مراد امہات المؤمنین رضی اللہ عنہن ہیں۔

صحابہ کی اذیت حضور اکرم صلی اللہ علیہ وسلم کی اذیت کا باعث  
 سرکارِ دو عالم صلی اللہ علیہ وسلم نے اہل بیت کرام رضی اللہ عنہم  
 کے متعلق تاکید فرمائی کہ انکے بارے میں اللہ سے ڈرتے رہیں اور  
 اس کے ساتھ ساتھ حضرات صحابہ کرام رضی اللہ عنہم کے بارے میں بھی  
 تاکید اسر فرمایا جیسا کہ جامع ترمذی شریف ج ۲ ص ۲۲۵ ابواب  
 المناقب میں ارشادِ مقدس ہے (حدیث نمبر ۳۷۹۷) عن عبد اللہ بن  
 مغفل قال قال رسول اللہ صلی اللہ علیہ وسلم اللہ اللہ اللہ فی  
 اصحابی لاتخذوہم غرضا بعدی فمن احبہم فبحبی  
 احبہم ومن ابغضہم فببغضی ابغضہم ومن اذاہم فقد اذانی  
 ومن اذنی فقد اذی اللہ ومن اذی اللہ یوشک ان یخذه ۔  
 ترجمہ: حضرت عبد اللہ بن مغفل رضی اللہ عنہ سے روایت ہے آپ نے  
 فرمایا کہ رسول اللہ صلی اللہ علیہ وسلم نے ارشاد فرمایا: میرے صحابہ کے  
 بارے میں اللہ سے ڈرتے رہو، اللہ سے ڈرتے رہو، میرے بعد انہیں  
 ہدفِ ملامت نہ بناؤ، پس جس کسی نے ان سے محبت کی تو بالیقین اس نے  
 میری محبت کی خاطر ان سے محبت کی ہے اور جس کسی نے ان سے بغض

رکھا تو اس نے مجھ سے بغض کی بناء پر ان سے بغض رکھا ہے اور جس کسی نے ان کو اذیت پہنچائی یقیناً اس نے مجھ کو اذیت دی ہے اور جس نے مجھ کو اذیت دی یقیناً اس نے اللہ کو اذیت دی ہے اور جس نے اللہ کو اذیت دی قریب ہے کہ اللہ اس کی گرفت فرمائے۔

### قرآن و اہل بیت سے وابستگی ہدایت کی ضمانت

حضور اکرم صلی اللہ علیہ وسلم نے اہل بیت کرام سے تعلق و وابستگی کو باعث نجات اور گمراہی و ضلالت سے حفاظت کا ذریعہ قرار دیا جو ان حضرات سے وابستہ ہو جاتا ہے وہ کبھی گمراہ نہیں ہوتا تو غور کرنا چاہئے! کیا وہ نفوس قدسیہ بے راہ روی و دنیا طلبی کا شکار ہو سکتے ہیں۔

العیاذ باللہ

چنانچہ حجۃ الوداع کے موقع پر جہاں سرکارِ دو عالم صلی اللہ علیہ وسلم نے ساری دنیا کو پیغام امن و سلامتی دیا اور تمام دین کا اعلان فرمایا وہیں قرآن کریم اور حضرات اہل بیت کرام سے وابستگی کا حکم فرمایا جن سے تعلق غلامی ابدی سعادتوں کا ذریعہ ہے اور بے دینی و بد مذہبی اور بد اعتقادی و گمراہی سے بچنے کیلئے مضبوط قلعہ ہے۔

سنن بیہقی و جامع ترمذی شریف کی روایت ہے عن جابر  
 قال: رأيت رسول الله صلى عليه وسلم في حجة يوم  
 عرفه وهو على ناقته القصواء يخطب فسمعتة يقول "يا أيها  
 الناس انسى تركت فيكم ما ان اخذتم به لن تضلوا: كتاب  
 الله وعترتي اهل بيته". ترجمہ: حضرت سیدنا جابر رضی اللہ عنہ بیان  
 فرماتے ہیں: میں نے رسول اکرم صلی اللہ علیہ وسلم کو حجۃ الوداع کے موقع  
 پر عرفات میں دیکھا کہ آپ اپنی مبارک اونٹنی قصواء پر چلو گے ہیں او  
 ر خطاب فرما رہے ہیں، میں نے آپ کو فرماتے ہوئے سنا: "اے لوگو  
 ! بیشک میں تم کو دو عظیم نعمتیں دے کر جا رہا ہوں جب تک تم انہیں تھامے  
 رہو گے ہرگز گمراہ نہ ہو گے: وہ کتاب اللہ اور میری عترت اہل بیت ہیں  
 "۔ (ترمذی شریف ج ۲ ص ۲۱۹۔ حدیث نمبر ۳۷۱۸)

یہاں یہ بات قابل غور ہے کہ سرکارِ دو عالم صلی اللہ علیہ وسلم کے  
 ارشاد مبارک کے مطابق اہل بیت کرام گمراہی سے بچانے والے ہوئے  
 جن سے وابستہ ہونے والا غلط راہ پر نہیں ہو سکتا تو کیا ان پاکباز و مقدس  
 ہستیوں کے متعلق غلط باتیں منسوب کرنا یا ان پر دنیا داری کا الزام لگانا یا



انکے کے گئے اقدام کو سیاسی اقدام کہنا درست ہو سکتا ہے؟ جبکہ اللہ تعالیٰ نے اپنے کلام مبارک میں انکی پاکیزگی کے متعلق فرمایا انما یرید اللہ لیذهب عنکم الرجس اهل البیت ویطہرکم تطہیراً ترجمہ: یقیناً اللہ تعالیٰ تو یہی چاہتا ہے اے نبی کے گھر والو کہ تم سے ہر ناپاکی دور فرمادے اور تمہیں پاک کر کے خوب ستھرا کر دے (سورۃ الاحزاب - ۳۳) اور جنکے لئے حضور پاک صلی اللہ علیہ نے دعا فرمائی اللہم ہؤلاء اہل بیتی فاذهب عنہم الرجس وطہرہم تطہیراً ترجمہ: ”اے اللہ! یہ میرے اہل بیت ہیں تو ان سے رجس و گندگی کو دور فرما اور انہیں مکمل پاکیزگی عطا فرما“ (ترمذی شریف، ج ۲ ص ۲۱۹ حدیث نمبر ۳۱۲۹)

### امام عالی مقام رضی اللہ عنہ کی حقانیت و صداقت

کچھ لوگ یہ نظریہ رکھتے ہیں کہ حضرت سید الشہداء امام عالی مقام امام حسین رضی اللہ عنہ کا کر بلا تشریف لے جانا اور آپ کی شہادت عظمیٰ نعوذ باللہ سیاسی اور حصول اقتدار کیلئے لڑی جانے والی جنگ ہے!

جبکہ نبیوں کے ناجدار احمد مختار حبیب کردگار صلی اللہ علیہ وسلم نے

امت کے افراد کو معرکہ کربلا کے وقت امام حسین رضی اللہ عنہ کی تائید و نصرت کرنے کے لئے تحکم فرمایا، کیا کوئی صاحب ایمان یہ کہنے کی جرأت کر سکتا ہے کہ حضور علیہ الصلوٰۃ والسلام نے جب منصب اور دنیا طلبی میں کسی کی مدد کرنے کے لئے فرمایا ہو؟ العیاذ باللہ!

جیسا کہ کنز العمال شریف ج ۱۳ ص ۱۱۱ میں حدیث پاک ہے (حدیث نمبر ۶۲۱) ان ابنی هذا یعنی الحسین ، یقتل بأرض من (أرض) العراق یقال لها کربلاء ، فمن شهد ذلك منهم فلینصره (البغوی وابن السکن والباوردی وابن مندہ وابن عساکر عن انس بن الحارث بن منبہ۔ ترجمہ: یقیناً میرا یہ بیٹا یعنی حسین رضی اللہ عنہ عراق کے ایک علاقہ میں شہید کیا جائے گا تو افراد امت میں سے جو اس وقت موجود ہوا سے چاہیے کہ ان کی نصرت و حمایت میں کھڑا ہو جائے۔

امام عالی مقام رضی اللہ عنہ کو کس طرح دنیا کے ناپائیدار اقتدار کی طلب ہو سکتی ہے جبکہ آپ ہی کے گھرانہ سے ساری خلقت کو زہد و ورع، تقویٰ و پرہیزگاری اور قناعت کی دولت ملی ہے۔ سید الشہداء رضی اللہ

عنه کو اس دنیائے قانی کی کس طرح طمع ہو سکتی ہے جبکہ آپ کے سامنے حضور اکرم صلی اللہ علیہ وسلم کا ارشاد مبارک ہے موضع موط فی الجنة خیر من الدنيا وما فیہا ترجمہ: ایک کوڑا برابر جنت کی جگہ دینا اور اس کی ساری چیزوں سے بہتر ہے، (بخاری شریف باب ما جاء فی صفۃ الجنة حدیث نمبر: ۳۲۵۰) جس جنت میں ایک چاکہ برابر جگہ دینا وما فیہا سے بہتر ہے، آپ تو اسی جنت میں رہنے والے جوانوں کے سردار ہیں جیسا کہ جامع ترمذی شریف کی روایت ہے الحسن و الحسنین سید شباب اهل الجنة ترجمہ: جن اور حسین جنتی جوانوں کے سردار ہیں۔ (جامع ترمذی شریف ج ۲ ص ۲۱۷، حدیث نمبر: ۳۷۰۱)

### اہل بیت کرام کی بے حرمتی موجب لعنت و ہلاکت

امام بیہقی کی شعب الایمان میں حدیث شریف وارد ہے، حضور اکرم صلی اللہ علیہ وسلم نے ارشاد فرمایا: سعة لعنتهم لعنہم اللہ و کل نبی مجاب..... والمستحل لحرم اللہ والمستحل من عترتی ما حرم اللہ..... ترجمہ: چھ افراد ایسے ہیں جس پر میری لعنت ہے اور اللہ تعالیٰ کی لعنت ہے اور ہر نبی کی دعا قبول ہوتی ہے،..... اللہ تعالیٰ کی

حرام کردہ چیزوں کو حلال سمجھنے والا اور میری کی آل پاک سے متعلق ان چیزوں کو حلال سمجھنے والا جنہیں اللہ تعالیٰ نے حرام کیا ہے یعنی ان کی بے حرمتی و بے توقیری کرنے والا (نکبتی شعب الایمان، حدیث نمبر ۳۸۵۔ مشکوٰۃ المصابیح، ج ۱ ص ۲۲) اس سے ظاہر ہے کہ اہل بیت کرام کی بے حرمتی موجب لعنت و ہلاکت ہے۔

جامع ترمذی شریف میں حدیث پاک ہے حدثنی سلمیٰ قالت دخلت علی ام سلمة وھی تبکی فقلت ما ینکبک؟ قالت رأیت رسول اللہ صلی اللہ علیہ وسلم تعنی فی المنام وعلی رأسہ ولحیتہ التراب، فقلت ما لک یا رسول اللہ؟ قال شهدت فعل الحسنین انفا، ترجمہ: راوی حدیث کہتے ہیں کہ حضرت سلمیٰ رضی اللہ عنہا نے بیان کرتے ہوئے کہا کہ میں حضرت ام المؤمنین ام سلمہ رضی اللہ عنہا کی خدمت میں حاضر ہوئیں جبکہ وہ رو رہی تھیں میں نے عرض کیا: آپ کے رونے کا سبب کیا ہے تو حضرت ام سلمہ رضی اللہ عنہا نے فرمایا میں نے خواب دیکھا ”حضور اکرم صلی اللہ علیہ وسلم کے سر انور اور ریش اقدس پر غبار ہے“

عرض کرنے پر فرمایا: میں ابھی امام حسین کی جائے شہادت میں موجود رہا  
(جامع ترمذی شریف ج ۲ ص ۲۱۸، حدیث نمبر ۳۷۰۴) معرکہ کربلا  
میں حضور اکرم صلی اللہ علیہ وسلم کا تشریف لے جانا امام حسین رضی اللہ عنہ  
کی حقانیت و صداقت کی بین دلیل ہے۔

حسین کریمین رضی اللہ عنہما کا چاہنے والا بھی جنتی ہے

محدث شہیر امام ابو القاسم طبرانی (مولود ۲۶۰ھ  
متوفی ۳۶۰ھ) رحمۃ اللہ علیہ نے معجم اوسط میں اپنی سند کے ساتھ حضرت  
عبد اللہ بن عباس رضی اللہ عنہما سے روایت کی ہے، اور علامہ علی بن  
ہندی (متوفی ۵۷۵ھ) نے کنز العمال جلد ۳ ص ۱۰۴/۱۰۳ پر، ابن  
عساکر کے حوالہ سے بیان کیا ہے، امام طبرانی کی معجم اوسط حدیث نمبر  
۶۶۴۹ سے حدیث شریف کا عربی متن ذکر کیا جا رہا ہے: عن ابن  
عباس قال: صلی رسول اللہ صلی علیہ وسلم صلاة  
العصر، فلما کان فی الرابعة اقبل الحسن والحسين حتى  
رکبا علی ظهر رسول اللہ صلی اللہ علیہ وسلم، فوضعهما  
بین یدیه و اقبل الحسن فحمل رسول اللہ صلی اللہ علیہ

وسلم الحسن علی عاتقہ الأيمن والحسين علی عاتقہ  
 الأيسر، ثم قال أيها الناس ! إلا أخبركم بخير الناس جداً  
 وجدة؟ إلا أخبركم بخير الناس عمّاً وعمّة؟ إلا أخبركم  
 بخير الناس خالا وخالة؟ أو أخبركم بخير الناس أبواً وأماً؟  
 هما الحسن والحسين جدّهما رسول الله صلى الله عليه  
 وسلم، وجدّتهما خديجة بنت خويلد، وأمهما فاطمة بنت  
 رسول الله صلى الله عليه وسلم وأبوهما علي بن أبي  
 طالب وعمهما جعفر بن أبي طالب وعمتهما أم هانئ بنت  
 أبي طالب وخالهما القاسم ابن رسول الله وخالاتهما  
 زينب ورقية وأم كلثوم وبنات رسول الله صلى الله عليه  
 وسلم جدّهما في الجنة وأبوهما في الجنة وجدّتهما في  
 الجنة وأمهما وعمهما وعمتهما في الجنة وخالاتهما في  
 الجنة وخالهما في الجنة وهما في الجنة واختهما في الجنة  
 - (معجم اوسط طيراني، حديث نمبر : ۶۶۳۹ اور كنز العمال ج ۱۳  
 ص ۱۰۳/۱۰۴) میں مذکور حدیث شریف میں ومن احبهما في الجنة

کے الفاظ بھی منقول ہیں۔

ترجمہ: سیدنا عبد اللہ بن عباس رضی اللہ عنہما سے روایت ہے حضرت رسول اللہ صلی اللہ علیہ وسلم نے نماز عصر پڑھی، جب آپ چوتھی رکعت میں تھے حسن اور حسین رضی اللہ عنہما حاضر آئے یہاں تک کہ حضور اکرم صلی اللہ علیہ وسلم کی پشت انور پر سوار ہو گئے آپ نے ان کو اپنے سامنے بٹھایا حضرت حسن رضی اللہ عنہ آگے بڑھے حضور اکرم صلی اللہ علیہ وسلم نے حضرت حسن رضی اللہ عنہ کو اپنے دائیں شانہ اقدس پر اور حضرت حسین رضی اللہ عنہ کو بائیں شانہ اقدس پر اٹھالیا پھر ارشاد فرمایا: اے لوگو! کیا میں تمہیں بتلاؤں وہ کون ہیں جن کے تانا، تانی سارے عالم سے بہتر ہیں؟ کیا میں تمہیں بتلاؤں وہ کون ہیں جن کے چچا اور پھوپھی سب کے چچا اور پھوپھی سے بہتر ہیں؟ کیا میں تمہیں بتلاؤں وہ کون ہیں جن کے ماموں اور خالہ سب کے ماموں اور خالہ سے بہتر ہیں؟ کیا میں تمہیں بتلاؤں وہ کون ہیں جن کے ماں باپ سب کے ماں باپ سے بہتر ہیں؟ سنو! وہ حسن اور حسین رضی اللہ عنہما ہیں، ان کے تانا جان اللہ کے رسول صلی اللہ علیہ وسلم ہیں اور تانی جان خدیجہ بنت خویلد (رضی اللہ عنہا) ہیں،

ان کی والدہ فاطمہ (رضی اللہ عنہا) بہت رسول اللہ صلی اللہ علیہ وسلم ہیں،

## فضائل سیدنا امام حسین رضی اللہ عنہ

### ولادت باسعادت کی بشارت

حضور اکرم صلی اللہ علیہ وسلم کی چچی جان صاحبہ نے ایک قرآن گیز خواب دیکھا اور حضور صلی اللہ علیہ وآلہ وصحبہ وسلم کی خدمت اقدس میں حاضر ہو کر عرض کیں تو سرکارِ دو عالم صلی اللہ علیہ وسلم نے اسکی فرحت آفریں تعبیر بیان فرمائی اور امام عالی مقام کی ولادت کی بشارت دی جیسا کہ امام بیہقی کی دلائل النبیۃ میں مذکور ہے: عن ام الفضل بنت الحارث انها دخلت علی رسول اللہ صلی اللہ علیہ وسلم فقالت: یا رسول اللہ انی رأیت حلما متکرا لليلة اقال ما هو؟ قالت انه شدید، قال وما هو؟ قالت رأیت کان قطعة من جسدک قطعت ووضعت فی حجری. فقال رسول اللہ صلی اللہ علیہ وسلم رأیت خیرا، تلد فاطمة ان شاء اللہ غلاما یكون فی حجرک، فولدت فاطمة الحسن فکان فی حجری کما قال رسول اللہ صلی اللہ علیہ وسلم، فدخلت یوما علی رسول اللہ صلی اللہ علیہ وسلم فوضعت فی



حجرہ ثم كانت منى المفاة فاذا عينا رسول الله صلى الله عليه وسلم تهريقان الدموع، قالت فقلت يابى الله بابى انت وامى مالک؟ قال اتانى جبريل عليه السلام فاخبرنى ان امى ستقتل ابنى هذا، فقلت هذا؟ قال نعم واتانى بتربة من تربته حمراء رواه البيهقى فى دلائل النبوة.

ترجمہ: حضرت ام الفضل بنت حارث رضی اللہ عنہا بیان فرماتی ہیں کہ وہ سرکارِ دو عالم صلی اللہ علیہ وسلم کی بارگاہِ اقدس میں حاضر ہو کر عرض کیں یا رسول اللہ صلی اللہ علیہ وسلم! میں نے آج رات ایک خوف ناک خواب دیکھا ہے، سرکار نے ارشاد فرمایا آپ نے کیا خواب دیکھا؟ عرض کرنے لگیں وہ بہت ہی فکر کا باعث ہے، آپ نے ارشاد فرمایا وہ کیا ہے؟ عرض کرنے لگیں: میں نے دیکھا ”گویا آپ کے جسد اطہر سے ایک ٹکڑا کاٹ دیا گیا اور میری گود میں رکھ دیا گیا۔“ حضور اکرم صلی اللہ علیہ وسلم نے ارشاد فرمایا: تم نے بہت اچھا خواب دیکھا ہے، ان شاء اللہ فاطمہ رضی اللہ عنہا کو صاحبزادے تولد ہو گئے اور وہ آپ کی گود میں آ بیٹھے چنانچہ ایسا ہی ہوا، حضرت فاطمہ رضی اللہ عنہا کو حضرت امام حسین رضی اللہ

عنہ تولد ہوئے اور وہ میری گود میں آئے جیسا کہ حضور اکرم صلی اللہ علیہ وسلم نے بشارت دی تھی، پھر ایک روز میں حضور پاک صلی اللہ علیہ وسلم کی خدمت بابرکت میں حاضر ہوئی اور حضرت حسین رضی اللہ عنہ کو آپ کی خدمت بابرکت میں پیش کیا پھر اس کے بعد کیا دیکھتی ہوں کہ سرکارِ دو عالم صلی اللہ علیہ وسلم کے چشمان اقدس اشکبار ہیں، یہ دیکھ کر میں نے عرض کیا یا رسول اللہ صلی اللہ علیہ وسلم میرے ماں باپ آپ پر قربان! اشکباری کا سبب کیا ہے؟ حضور اکرم صلی اللہ علیہ وسلم نے ارشاد فرمایا: جبرئیل علیہ السلام نے میری خدمت میں حاضر ہو کر عرض کیا: غمغریب میری امت کے کچھ لوگ میرے اس بیٹے کو شہید کرینگے۔ میں نے عرض کیا سرکار کیا وہ اس شہزادے کو شہید کرینگے؟ سرکارِ دو عالم صلی اللہ علیہ وسلم نے ارشاد فرمایا ہاں! اور جبرئیل امین علیہ السلام نے اس مقام کی سرخ مٹی میری خدمت میں پیش کی۔

(دلائل النبوة للبیہقی حدیث نمبر ۲۸۰۵، مشکوٰۃ المصابیح ج ۲ ص ۵۷۲، زجاجة المصابیح ج ۵ ص ۳۲۷/۳۲۸ باب مناقب المہتبت النبی صلی اللہ علیہ وسلم)

حضرت ام الفضل رضی اللہ عنہا کی حدیث پاک میں حضرت  
 امام حسین رضی اللہ عنہ کی ولادت مبارک کی بھی بشارت ہے اس کے  
 ساتھ ساتھ سرکارِ دو عالم صلی اللہ علیہ والہ وسلم کی غیب وانی کی شان بھی  
 آشکار ہے کہ آپ اللہ کی عطا سے ماؤں کے پیٹ میں کیا ہے جانتے ہیں  
 سورۃ لقمان کی اخیر آیت **ويعلم ما في الارحام** (سورۃ  
 لقمان - ۳۴) میں جو ذکر ہے اس سے مراد ذاتی علم ہے وہ صرف اللہ علیم  
 وخبیر کی صفت ہے چنانچہ حضور اکرم صلی اللہ علیہ وسلم نے عطا سے  
 خداوندی سے نہ صرف ولادت مبارک کی بشارت دی بلکہ جنس کا تعین بھی  
 فرمادیا ارشاد فرمایا ”غلاماً“ لڑکا کا تولد ہوگا و نیز یہ بھی فرمادیا کہ وہ حضرت  
 ام الفضل رضی اللہ عنہا کی گود میں آئیں گے۔

ولادت مبارک: حضرت امام حسن رضی اللہ عنہ کی ولادت باسعادت کے  
 پچاس دن بعد حضرت امام حسین رضی اللہ عنہ شکمِ مادر مہربان میں جلوہ  
 گر ہوئے آپ کی ولادت باسعادت روزِ سہ شنبہ ۵ شعبان المعظم ۳ھ  
 مدینہ طیبہ میں ہوئی۔ **ولد لخمس لیل خلون من شعبان**  
**سنة اربع من الهجرة** (معزلۃ الصحابۃ لابن نعیم الاصبہانی، باب الحاء

من اسمہ حسن)

القاب مبارکہ: امام عاقی مقام سید الشہداء حضرت سیدنا امام حسین رضی اللہ عنہ کی کنیت ابو عبد اللہ ہے اور القاب مبارکہ، ریحانہ رسول صلی اللہ علیہ وسلم، سید شباب اہل الجہنم، الرشید، الطیب، الزکی، السید، المبارک، ہیں۔

اولاد امجاد: آپ کو جملہ نو اولاد امجاد ہوئیں چھ شہزادے اور تین شہزادیاں (۱) حضرت علی اکبر رضی اللہ عنہ (۲) حضرت علی اوسط (امام زین العابدین رضی اللہ عنہ) (۳) حضرت علی اصغر رضی اللہ عنہ (۴) حضرت عبداللہ رضی اللہ عنہ (۵) حضرت محمد رضی اللہ عنہ (۶) حضرت جعفر رضی اللہ عنہ (۱) حضرت سیدہ زینب رضی اللہ عنہا (۲) حضرت سیدہ سکینہ رضی اللہ عنہا (۳) حضرت سیدہ فاطمہ رضی اللہ عنہا ہیں (تورالابصار فی مناقب الہی الخیر ص ۵۲ المللۃ شہینجی مولود ۱۳۵۰ھ)

## حسن و حسین چنتی نام

حضور اکرم صلی اللہ علیہ وسلم نے ساتویں دن آپ کا نام مبارک حسین رضی اللہ عنہ رکھا، عن علی رضی اللہ عنہ اللہ سمی ابنہ الاکبر حمزۃ وسمی حسیناً جعفرأ باسم عمہ، فسماهما رسول اللہ صلی اللہ علیہ وسلم حسناً و حسیناً (مجموع کبیر طبرانی، حدیث نمبر ۲۷۱۳)

حضرت میدان علی مرتضیٰ رضی اللہ عنہ سے روایت ہے کہ آپ نے اپنے بڑے شہزادے سیدنا حسن رضی اللہ عنہ کا نام مبارک حمزہ اور سیدنا حسین رضی اللہ عنہ کا نام ان کے چچا جعفر کے نام پر رکھا، پھر حضور اکرم صلی اللہ علیہ وسلم نے ان کا نام حسن اور حسین رضی اللہ عنہما رکھا۔

حسن اور حسین یہ دونوں نام اہل جنت کے اسماء سے ہیں اور قتل اسلام عرب نے یہ دونوں نام نہ رکھے۔ علامہ ابن حجر مکی رحمۃ اللہ علیہ نے الصواعق المحرقة ص ۱۱۵ میں روایت درج کی ہے والخرج ابن سعد عن عمران بن سلیمان قال: الحسن والحسين اسمان من اسماء اهل الجنة فاسمت العرب بهما في الجاهلية

(الصواعق المحرقة، ص ۱۵۱ ابن اثیر۔ اسد الغابہ، تاریخ الخلفاء  
ص ۱۳۹)

جب حضرات حسنین کریمین علیٰ جدہما علیہما الصلوٰۃ والسلام کی  
ولادت ہوئی تو نبی اکرم صلی اللہ علیہ والہ وسلم نے ان دونوں کے کان میں  
اذان بھی جیسا کہ روایت ہے عن ابی رافع رضی اللہ عنہ : أن  
النبي صلى الله عليه وآله وسلم اذن في اذن الحسن  
والحسين عليهما السلام حين ولدا۔ (معجم طبرانی حدیث  
نمبر ۹۲۱-۲۵۱۵)

اور حضور پاک صلی اللہ علیہ وسلم نے حضرت حسن رضی اللہ عنہ اور  
حضرت حسین رضی اللہ عنہ کا حقیقہ فرمایا: عن ابن عباس رضی اللہ  
عنہما أن رسول الله عليه وسلم علق عن الحسن والحسين  
كبشاً كبشاً۔ سیدنا عبد اللہ بن عباس رضی اللہ عنہما سے روایت ہے کہ  
حضرت رسول اللہ صلی اللہ علیہ وسلم نے حضرات حسن و حسین رضی اللہ عنہما  
کے حقیقہ میں ایک ایک دنبہ ذبح فرمایا۔ (ابوداؤد، کتاب  
الضي یا، ص ۳۹۲۔ سنن بیہقی حدیث نمبر ۱۹۰۰۔ طبرانی حدیث

نمبر ۲۷۱-۱۱۷۳-۲۵۰۳-۲۵۰۳)

حضرات حسین کریمین رضی اللہ عنہما جنت کی نہ جنت

امام طبرانی کی معجم اوسط اور کنز العمال میں روایت ہے  
 لما استقر اهل الجنة في الجنة قالت الجنة يا رب! اليس  
 وعدتني ان تزييني بركنين من اركانك؟ قال ألم ازينك  
 بالحسن والحسين، فماست الجنة ميسا كما يمس  
 العروس. ترجمہ: جب جنتی حضرات جنت میں سکونت پذیر ہو گئے تو  
 جنت معروضہ کر گئی پروردگار! ازراہ کرم کیا تو نے وعدہ نہیں فرمایا کہ تو دو  
 ارکان سے مجھے آراستہ فرما بیگا؟ تو رب العزت ارشاد فرمایا بیگا کیا میں نے  
 تجھے حسن و حسین رضی اللہ عنہما سے مزین نہیں کیا؟ یہ سن کر جنت دلہن کی  
 طرح فخر و ناز کرنے لگے گی۔ (معجم اوسط طبرانی، حدیث نمبر: ۳۳۳۔  
 کنز العمال ج ۱۳ ص ۱۰۶)

امام عالی مقام سید الشہداء حضرت امام حسین رضی اللہ عنہ کے  
 فضائل و کمالات متعدد احادیث شریفہ سے ظاہر ہیں، آپ حضور اکرم سید  
 الانبیاء سرور دو جہاں صلی اللہ علیہ وسلم کے محبوب نواسہ و لخت جگر اور سرکار

دو عالم صلی اللہ علیہ کی چیتھی صاحبزادی، سیدۃ نساء اہل البیت سیدہ بتول  
 نہ ہر امر رضی اللہ عنہا کے پارہ دل ہیں، حضور اکرم صلی اللہ علیہ وسلم نے  
 آپ کی دائمی نسبت اور کمال قربت کو ظاہر کرتے ہوئے بیان فرمایا  
 حسین منی وانا من حسین حسین مجھ سے ہیں اور میں حسین سے  
 ہوں (ترمذی ج ۲ ص ۲۱۸)

حسین کریمین رضی اللہ عنہما کی محبت، محبوبیت خداوندی کی ضمانت  
 اسامہ بن زید رضی اللہ عنہما سے مروی حدیث شریف میں حضور  
 اکرم صلی اللہ علیہ وسلم نے حسین کریمین رضی اللہ عنہما سے متعلق  
 ارشاد فرمایا..... فقال هذان ابناي وابنا ابنتي اللهم اني احبهما  
 فاحبهما و احب من يحبهما. ترجمہ: یہ دونوں میرے بیٹے ہیں اور  
 میری بیٹی کے بیٹے ہیں اے اللہ! تو ان دونوں سے محبت فرما اور جو ان  
 سے محبت رکھے اسکو اپنا محبوب بنالے۔ (جامع ترمذی شریف  
 ج ۲ ص ۲۱۷)

اللہ تعالیٰ کا محبوب بیٹا امام عالی مقام کی محبت سے نصیب ہوتا  
 ہے حدیث شریف میں ہے احب اللہ من احب حسینا اللہ تعالیٰ



اس کو اپنا محبوب بنا لے جس نے حسین رضی اللہ عنہ سے محبت رکھی۔  
(جامع ترمذی ج ۲ ص ۲۱۸)

حضور اکرم صلی اللہ علیہ وسلم نے امام حسین رضی اللہ عنہ کو اپنی گود مبارک میں بٹھایا اور آپ کے لبوں کو بوسہ دے کر دعا فرمائی: اللہم انی احبہ فاحبہ واحب من یحبہ الکی میں ان سے محبت رکھتا ہوں تو ان سے محبت رکھ اور جو ان سے محبت رکھے اب کو اپنا محبوب بنا لے۔  
(جامع ترمذی ج ۲ ص ۲۱۹)

حضور صلی اللہ علیہ وسلم نے حسین کریمین رضی اللہ عنہما کی خاطر خطبہ کو  
موقوف فرمادیا

جیسا کہ جامع ترمذی شریف سنن ابوداؤد شریف، سنن نسائی شریف میں حدیث مبارک ہے حدیثی عبد اللہ بن بریدۃ قال: سمعت ابی بریدۃ یقول "کان رسول اللہ صلی اللہ علیہ وسلم یخطبنا اذ جاء الحسن والحسين علیہما قمیضان احمران، یمشیان ویعثران فنزل رسول اللہ صلی اللہ علیہ وسلم من المنبر فحملہما ووضعہما بین یدیه ثم قال

صدق الله "انما اموالکم واولادکم فتنة" نظرت الی ہلین  
الصیین یمشیان وبعثران فلم اصبر حتی قطعت حدیثی  
ورفعہما"۔ ترجمہ: حضرت عبداللہ بن بریدہ رضی اللہ عنہ فرماتے ہیں  
کہ انہوں نے حضرت ابو بریدہ رضی اللہ عنہ کو فرماتے ہوئے سنا  
حبیب اکرم صلی اللہ علیہ والہ وسلم ہمیں خطبہ ارشاد فرما رہے تھے کہ حسین  
کریمین رضی اللہ عنہما سرخ وھاری وارقیص مبارک زیب تن کئے  
لڑکھڑاتے ہوئے آرہے تھے تو حضرت رسول اکرم صلی اللہ علیہ وسلم منبر  
شریف سے نیچے تشریف لائے امام حسن و امام حسین رضی اللہ عنہما کو گود  
میں اٹھالیا پھر (منبر مقدس پر رونق افروز ہو کر) ارشاد فرمایا: اللہ تعالیٰ نے  
سچ فرمایا "تمہارے مال اور تمہاری اولاد ایک امتحان ہے" میں نے ان  
دونوں بچوں کو دیکھا سنبھل سنبھل کر چلتے ہوئے آرہے تھے لڑکھڑا رہے  
تھے مجھ سے صبر نہ ہو سکا یہاں تک کہ میں نے اپنے خطبہ کو موقوف کر کے  
انہیں اٹھالیا ہے (جامع ترمذی شریف ج ۲، ابواب المناقب  
ص ۲۱۸ حدیث نمبر: ۳۷۰۷۔ سنن ابوداؤد کتاب الصلوٰۃ حدیث  
نمبر: ۹۳۵۔ سنن نسائی کتاب الجمعة حدیث نمبر: ۳۹۶ از حاجۃ المصالح

حسین کریمین رضی اللہ عنہما کا وجود باجوہ دوسرا پادین و شریعت

اس حدیث مبارک سے حبیب پاک صلی اللہ علیہ وسلم نے  
شہزادوں کی قدر و منزلت اور ان سے اپنے کامل قلبی تعلق کو واضح  
کر دیا کہ بچپن میں شہزادوں کے زمین پر گر جانے کا محض احتمال بھی  
حبیب پاک صلی اللہ علیہ والہ وسلم کے لئے ناگوار خاطر مبارک ہے۔

حضور اکرم صلی اللہ علیہ والہ وسلم نے کرم نوازی کی انتہاء فرمادی  
کہ شہزادوں کی خاطر خطبہ کو موقوف فرمادیا منبر شریف سے نیچے تشریف  
لا کر انہیں اٹھالیا، اپنے اس عمل مبارک کے ذریعہ رو بروشن کی طرح  
آشکار کر دیا کہ انکا وجود باجوہ دوسرا سرورین و شریعت ہے۔ کیونکہ دنیوی امر  
کیلئے خطبہ موقوف نہیں کیا جاسکتا، پھر منبر شریف پر قیام فرما ہو کر ان کے  
چلنے کی حسین اداؤں کا ذکر مبارک کرتے ہوئے یہ امر بھی واضح فرمادیا  
کہ ان کی ہر ہر اداء دین و شریعت ہے

امام عالی مقام کی حبیب پاک صلی اللہ علیہ وسلم سے کمال قربت  
کی یہ شان کہ گہوارہ میں آپ کے رونے سے حضور پاک صلی اللہ علیہ

وسلم کو تکلیف ہوتی، عن زید بن ابی زبادة قال خرج رسول الله صلى الله عليه وسلم من بيت عائشة فمر على بيت فاطمة فسمع حسينا يبكي فقال ألم تعلمي ان بكاءك يؤذي بنی. زید بن ابی زباده رضی اللہ تعالیٰ عنہ سے روایت ہے حضرت رسول اللہ صلی علیہ وسلم ام المومنین عائشہ رضی اللہ عنہا کے حجرہ مبارکہ سے باہر تشریف لائے اور حضرت فاطمہ رضی اللہ عنہا کے دولت خانہ سے گزر رہا تھا امام حسین رضی اللہ عنہ کی رونے کی آواز سنی تو ارشاد فرمایا بنی کیا آپ کو معلوم نہیں! ان کا رونا مجھے تکلیف دیتا ہے۔ (نور الابصار فی مناقب ال بیت النبی الخارص ۱۳۹) بچپن میں امام حسین رضی اللہ عنہ کا رونا حبیب پاک صلی اللہ علیہ وسلم کی اذیت کا باعث ہے تو غور کرنا چاہیے کہ جنہوں نے معرکہ کربلا میں امام عالی مقام پر مظالم کی انتہا کر دی، آپ کے حلقوم مقدس کو پیسا سوخ کیا، آپ کے تن نازمین پر گھوڑے دوڑائے، دیگر اہل بیت کرام و جانداران امام کو بے پناہ تکالیف پہونچا کر انہیں شہید کیا چھ ماہ کے شیرخوار علی اصغر رضی اللہ عنہ کو بجائے پانی پیش کرنے کے تیر چلا کر بے دردی سے شہید کر ڈالا ان بد بختوں کے ظالمانہ

و بہیمانہ حرکات اور اندوہناک واقعات سے حبیب پاک صلی اللہ علیہ

اول من یدل مستی رجل من بنی امیہ یقال له یزید  
 سب سے پہلے جو میری سنت کو بد لے گا وہ بنو امیہ کا ایک شخص ہوگا جس کو  
 یزید کہا جائیگا۔

## باب دوم

یزید کی حقیقی صورت  
 احادیث و روایات کے آئینہ میں

## باب دوم

یزید کی حقیقی صورت  
 احادیث و روایات کے آئینہ میں

حسین بیہقی رحمۃ اللہ علیہ (متوفی ۷۴۵ھ) نے دلائل النبوة میں، حافظ ابن حجر عسقلانی رحمۃ اللہ علیہ (مولود ۷۷۳ھ متوفی ۸۵۲ھ) نے المطالب العالیہ میں، امام شہاب الدین احمد بن حجر مکی رحمۃ اللہ علیہ نے الصواعق المحرقة میں اور علامہ ابن کثیر (مولود ۷۰۰ھ متوفی ۷۷۴ھ) نے المبدیۃ والنہایۃ میں امام جلال الدین سیوطی رحمۃ اللہ علیہ نے تاریخ الخلفاء میں احادیث شریفہ نقل فرمائی ہیں۔

تیسری صدی ہجری کے جلیل القدر محدث امام ابو یعلیٰ رحمۃ اللہ علیہ (مولود ۲۱۱ھ متوفی ۳۰۷ھ) نے اپنی مسند ج ۲ ص ۷۶۱ میں سند کے ساتھ حدیث شریفہ روایت کی ہے عن ابی عبیدۃ قال قال رسول اللہ صلی اللہ علیہ وسلم لا یزال امرأۃ منی قائما بالقسط حتی یشکون اول من یشکونہ رجل من بنی امیہ یقال لہ یزید رجالہ ثقات غیر انہ منقطع۔ ترجمہ: سیدنا ابو عبیدہ بن جراح رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا: میری امت کا معاملہ عدل کے ساتھ قائم رہے گا یہاں تک کہ سب سے پہلے اس میں رخنہ ڈالنے والا بنی امیہ کا ایک شخص ہوگا جس کو یزید کہا

جائے گا۔ اسکے تمام راوی ثقہ و معتبر ہیں۔ (مسند ابویعلیٰ، مسند ابوصفیدہ  
رضی اللہ عنہ۔ تاریخ الخلفاء ص ۱۶۶)

ونیز ابوالفداء اسمعیل بن عمر، معروف بہ ابن کثیر (مولود ۷۰۰ھ  
متوفی ۷۷۳ھ) نے اپنی کتاب البدایہ والنہایہ ج ۶ ص ۲۵۶ میں اس  
حدیث پاک کو نقل کیا ہے۔

مذکورہ حدیث شریف کو محدث کبیر امام شہاب الدین احمد بن حجر  
مکی مہتمی رحمۃ اللہ علیہ نے بھی الصواعق المحرقة ص ۱۳۴ میں نقل فرما  
یا ہے۔ آپ نے اس سلسلہ کی مزید ایک روایت الصواعق المحرقة ص ۱۳۲  
میں ذکر فرمائی ہے عن ابی الدرداء رضی اللہ عنہ قال سمعت  
النبی صلی اللہ علیہ وسلم یقول اول من یدل سنتی رجل  
من بنی امیہ یقال لہ یزید۔ ترجمہ: سیدنا ابوالدرداء رضی اللہ عنہ سے  
روایت ہے انہوں نے فرمایا میں نے حضرت نبی اکرم صلی اللہ علیہ وسلم کو  
فرماتے ہوئے سنا: سب سے پہلے جو میری سنت کو بدلے گا وہ بنو امیہ کا  
ایک شخص ہوگا۔ جس کو یزید کہا جائیگا۔

علامہ ابن کثیر نے البدایہ والنہایہ ج ۶ ص ۲۵۶ میں حضرت

ابو ریحان ریاضی اللہ عنہ کی روایت سے اس کو قتل کیا، اس میں ”چال لہ  
 یزید“ کے الفاظ مذکور نہیں، نیز یہ روایت مندرجہ ذیل کتابوں میں بھی  
 موجود ہے: مصنف ابن ابی حنیہ ج ۸ ص ۲۳۱ حدیث نمبر ۱۳۵-۱۳۶ والائل  
 اللہ تعالیٰ، ابواب غزوة تبوک، جماع ابواب اخبار النبی  
 صلی اللہ علیہ وسلم بالکواثر بعدہ حدیث نمبر ۲۸۰۲-المطالب  
 العالیہ، کتاب الفتوح، باب لعن رسول اللہ صلی اللہ علیہ  
 وسلم الحکم بن العاص حدیث نمبر ۲۵۸۴۔

### میری امت کی ہلاکت

قریش کے چند لڑکوں کے ہاتھوں سے ہوگی

صحیح بخاری شریف ج ۲ کتاب الفتن ص ۱۰۴۶، باب قول  
 النبی صلی اللہ علیہ وسلم ہلاک امتی علی یدی اغیلمۃ  
 سفہاء میں روایت ہے (حدیث نمبر: ۷۰۵۸) حدثنا عمرو بن  
 یحییٰ بن سعید بن عمرو بن سعید قال اخبرنی جدی قال  
 كنت جالسا مع ابی ہریرۃ فی مسجد النبی صلی اللہ علیہ  
 وسلم بالمدينة ومعنا مروان قال ابو ہریرۃ: سمعت



الصادق المصدق صلى الله عليه وسلم يقول ”هلكة امتی علی ایدی غلۃ من قریش“۔ فقال مروان لعنة الله عليهم غلۃ فقال ابو هريرة لو شئت ان اقول بنی فلان وبنی فلان لفعلت فكننت اخرج مع جدی الی بنی مروان حين ملكوا بالشام فاذا راهم غلۃنا احدثا قال لنا عسی هؤلاء ان يكونوا منهم قلنا انت اعلم . ترجمہ: عمرو بن یحییٰ بن سعید بن عمرو بن سعید اپنے دادا عمرو بن سعید رضی اللہ عنہ سے روایت کرتے ہیں انہوں نے فرمایا: میں مدینہ طیبہ میں حضرت نبی اکرم صلی اللہ علیہ وسلم کی مسجد شریف میں حضرت ابو ہریرہ رضی اللہ عنہ کے ساتھ بیٹھا ہوا تھا اور مروان بھی ہمارے ساتھ تھا، حضرت ابو ہریرہ رضی اللہ عنہ نے فرمایا: میں نے حضرت صادق و مصدق صلی اللہ علیہ وسلم کو ارشاد فرماتے ہوئے سنا ”میری امت کی ہلاکت قریش کے چند لڑکوں کے ہاتھوں سے ہوگی“۔ مروان نے کہا اللہ تعالیٰ ایسے لڑکوں پر لعنت کرے، حضرت ابو ہریرہ رضی اللہ عنہ نے فرمایا اگر میں کہنا چاہوں کہ وہ بنی فہلاں اور بنی فہلاں ہیں تو کہہ سکتا ہوں، حضرت عمرو بن یحییٰ کہتے ہیں میں اپنے دادا کے

ساتھ بنی مروان کے پاس گیا جب کہ وہ ملک شام کے حکمران تھے، پس آپ نے انہیں کم عمر لڑکے پائے تو ہم سے فرمایا عنقریب یہ لڑکے ان ہی میں سے ہوں گے، ہم نے کہا آپ بہتر جانتے ہیں۔

لڑکوں کی حکمرانی سے اللہ کی پناہ مانگو

مسند امام احمد میں حدیث پاک ہے (حدیث نمبر: ۳۸۰۰) عن ابی ہریرۃ رضی اللہ عنہ قال قال رسول اللہ صلی اللہ علیہ وسلم تعوذوا باللہ من رأس السبعین وامارة الصبیان۔ ترجمہ: سیدنا ابو ہریرہ رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا: ستر کی دہائی کی ابتداء سے اور لڑکوں کی حکمرانی سے اللہ کی پناہ مانگو۔

شرح بخاری صاحب فتح الباری حافظ احمد بن حجر عسقلانی رحمۃ اللہ علیہ (مولود ۷۳۷ھ متوفی ۸۵۲ھ) مصنف ابن ابی شیبہ کے حوالہ سے حضرت ابو ہریرہ رضی اللہ عنہ کی ہی ایک اور روایت نقل کرتے ہوئے رقمطراز ہیں: وفي رواية ابن ابی شیبۃ ان ابا ہریرۃ کان یمشی فی السوق ویقول اللہم لاتدرکنی سنة ستین ولا امارۃ

الصبيان وفي هذا اشارة الى ان اول الاغيلة كان في سنة  
ستين وهو كذلك فان يزيد بن معاوية استخلف فيها وبقي  
الى سنة اربع وستين فمات. مصنف ابن ابی شیبہ کی روایت میں  
ہے کہ سیدنا ابو ہریرہ رضی اللہ عنہ بازار میں چلتے ہوئے بھی پیدا کرتے  
اے اللہ! سنہ ساٹھ ہجری اور لڑکوں کی حکمرانی مجھ تک نہ پہنچے۔“

حافظ ابن حجر عسقلانی رحمۃ اللہ علیہ روایت نقل کرنے کے بعد  
فرماتے ہیں: اس روایت میں اس بات کی طرف اشارہ ہے کہ پہلا لڑکا  
جو حکمران بنے گا وہ ۶۰ھ میں ہوگا، چنانچہ ایسا ہی ہوا کہ يزيد بن معاوية  
اسی سال تخت حکومت پر مسلط ہوا اور ۶۴ھ تک رہ کر ہلاک ہو گیا۔

شراح بخاری علامہ بدرالدین عینی حنفی رحمۃ اللہ علیہ عمدۃ القاری  
کتاب الفتن ج ۶ ص ۳۳۳ میں حکومت کرنے والے پہلے لڑکے کا  
مصدق متعین کرتے ہوئے فرماتے ہیں: واولہم يزيد علیہ  
ہایستحق. ترجمہ: حکومت کرنے والا پہلا لڑکا يزيد علیہ المستحق ہے۔

قیامت کے قریب اٹھنے والے فتنوں سے متعلق جو حدیث  
شریف میں وارد ہے ”ثم ینشأ دعاة الضلال ترجمہ: پھر گمراہی کی

طرف ہلانے والے آئیے گئے“ اس حدیث شریف کی شرح میں محدث وقت حضرت شاہ ولی اللہ محدث دہلوی رحمۃ اللہ علیہ حجۃ اللہ الباقیہ ج ۲ ص ۴۱۴ بحث الفتن میں لکھتے ہیں: ودعالة المضلال یزید بالشام ومختار بالعراق۔

ترجمہ: اور گمراہی کی طرف ہلانے والے شام میں یزید اور عراق میں مختار ہے۔

فخر الحمہ ثین ابوالحسنات حضرت سید عبد اللہ شاہ نقشبندی مجددی قادری محدث دکن رحمۃ اللہ علیہ نے مرقات کے حوالہ سے محدث وقت مظہر رحمۃ اللہ علیہ کا قول نقل کیا ہے، قال المظہر لعلہ ارید بہم الذین کانوا بعد الخلفاء الراشدین مثل یزید وعبد الملک بن مروان وغیرہما کذا فی المرقاۃ ترجمہ: ان لوگوں سے مراد وہ ہیں جو خلفاء راشدین کے بعد تھے جیسے یزید اور عبد الملک بن مروان وغیرہ (حاشیہ راجعہ المصاحح ج ۴ کتاب الفتن ص ۲۲۸، مرقات الفاتح ج ۵ کتاب الفتن ص ۱۴۰)۔

اس مختصر عرصہ میں اس نے امت میں غیر معمولی فساد برپا کیا کہ

مدینہ طیبہ میں (جہاں سے دنیا کو امن و سلامتی حاصل ہوئی) تباہی پائی، مکہ مکرمہ جس کو اللہ تعالیٰ نے امن والا شہر قرار دیا متحقیقاً نصب کروا کر کعبہ اللہ پر پتھر برسائے، میدان کربلا میں اہل بیت اطہار پر تین دن تک پانی بند کروادیا، ان نفوس قدسیہ کی حرمت کو پامال کروایا، خانوادہ نبوت پر ظلم کے پہاڑ ڈھائے، اہل بیت کرام اور ان کے جاں نثاروں کو یہاں تک کہ سید الشہداء امام عالی مقام امام حسین رضی اللہ عنہ کو شہید کروایا۔

### قتل حسین رضی اللہ عنہ کا یزید نے حکم دیا! ابن زیاد کا اقراری بیان

جیسا کہ ابن زیاد بد نہاد تے خود اقرار کیا کہ یزید پلید نے اسے امام حسین رضی اللہ عنہ کو شہید کرنے کا حکم دیا ورنہ خود اسے قتل کرنے کی دھمکی دی تھی جیسا کہ علامہ ابن اثیر تاریخ کامل میں ابن زیاد کا قول نقل کرتے ہیں: اما قتلی الحسین فانه اشار علی یزید بقتله او قتلی فاخترت قتله، ترجمہ: اب رہا امام حسین رضی اللہ عنہ کو میرا شہید کرنا تو بات دراصل یہ ہے کہ یزید نے مجھے اس کا حکم دیا تھا بصورت دیگر اس نے مجھے قتل کرنے کی دھمکی دی تھی تو میں نے انہیں شہید کرنے

کو اختیار کیا۔ (التاریخ الکامل ج ۳ ص ۴۷۴)

اسلامی قانون کے مطابق کوئی شخص کسی کو قتل کرے تو قصاصاً اسکو قتل کر دیا جاتا ہے لیکن یزید نے ابن زیاد، شمر اور دیگر عہدیداروں سے نہ قصاص لیا اور نہ ابن کو عہدوں سے معزول کیا بلکہ اس پر خوشی کا اظہار کیا بعد میں حالات کے بے قابو ہونے کے خوف سے وقتیہ طور پر سیاسی انداز میں رنج و ملال کا اظہار کیا، بلکہ اس بد بخت نے امام عالی مقام کے دندان مبارک کو جہاں حبیب پاک صلی اللہ علیہ وسلم بوسہ دیا کرتے تھے اپنی ناپاک چھڑی سے کچھو کے دئے۔

یزید پلید نے امام عالی مقام رضی اللہ عنہ کے

دندان مبارک کو کچھو کے دیئے

جیسا کہ علامہ ابن کثیر نے المبدایہ والنہایہ میں، علامہ ابن اثیر نے تاریخ کامل میں اور علامہ طبری نے تاریخ طبری میں لکھا ہے: وقال أبو معنف عن أبي حمزة الثمالي عن عبد الله اليماني عن القاسم بن بخيت، قال لما وضع رأس الحسين بين يدي يزيد بن معاوية جعل ينكت بقضيب كان في يده في

ثمرہ، ثم قال ان هذا وایانا کما قال الحصین بن الحمام  
المری:

یفلقن هاما من رجال أمة ۞ علينا وهم كانوا أعق وأظلماً  
فقال له أبو برزّة الأسلمی أما واللّٰه لقد أخذ قضیک  
هذا مأخذاً لقد رأیت رسول الله صلی الله علیه وسلم  
یرشفه، ثم قال ألا ان هذا سیجی یوم القيامة وشفیعه  
محمد، وتجی وشفیعه ابن زیاد، ترجمہ: ابو مخنف نے ابو حزرہ  
ثمالی سے روایت کی ہے انہوں نے عبد اللہ یمانی سے روایت کی ہے  
انہوں نے قاسم بن خثیم سے روایت کی ہے انہوں نے کہا: جب امام  
حسین رضی اللہ عنہ کا سر انور یزید کے سامنے رکھا گیا، اس کے ہاتھ میں  
ایک چھڑی تھی جس سے وہ آپ کے سامنے کے دندان مبارک کو چکوکے  
دینے لگا پھر اس نے کہا بیشک ان کی اور ہماری مثال ایسی ہے جیسا کہ  
حصین بن حمام مری نے کہا: ہماری تلواریں ایسے لوگوں کی کھوپڑیاں  
پھوڑتی ہیں جو ہم پر غلبہ و قوت رکھتے تھے اور جو حد درجہ نافرمان اور ظالم  
تھے۔

حضرت ابو ہریرہ اسلمی رضی اللہ عنہ نے فرمایا: بن لے اے یزید قسم  
 بخدا تیری چھتری اس مقام پر لگ رہی ہے جہاں میں نے رسول اکرم صلی  
 اللہ علیہ وسلم کو بوسہ دیتے ہوئے دیکھا ہے، پھر فرمایا آگاہ ہو جا: اے  
 یزید! بروز محشر امام حسین رضی اللہ عنہ اس شان سے آئیں گے کہ ان کے  
 شفیع حضرت محمد مصطفیٰ صلی اللہ علیہ وسلم ہوں گے اور تو اس طرح آئے گا کہ  
 تیرا طرفدار ابن زیاد بد نہاد ہوگا۔ (البدایۃ والنہایۃ ج ۸ ص ۲۰۹۔ تاریخ  
 طبری ج ۱ ص ۲۸۲، ۲۸۳۔ تاریخ الکامل ج ۳ ص ۲۳۷، ۲۳۸)

و نیز البدایۃ والنہایۃ کی ج ۸ ص ۲۱۵ پر اسی واقعہ سے متعلق  
 روایت بالا کے آخر میں اس طرح منقول ہے: فقال له ابو ہریرۃ: ارفع  
 قضیبک، فواللہ لربما رأیت رسول اللہ صلی اللہ علیہ  
 وسلم واضعاً فیہ علی فیہ یدہ۔ ترجمہ: اس وقت یزید سے ابو  
 ہریرہ اسلمی رضی اللہ عنہ نے فرمایا اپنی چھتری کو ہٹالے قسم بخدا میں نے  
 بکثرت رسول پاک صلی اللہ علیہ وسلم کو اپنا دہن مبارک امام حسین رضی  
 اللہ عنہ کے دہن مبارک پر رکھ کر چومتے ہوئے دیکھا ہے۔



ہمیں ڈر ہونے لگا کہ کہیں آسمان سے پتھر نہ برسائے جائیں

سید الشہداء امام حسین رضی اللہ عنہ کی شہادت کے واقعہ جا نکادہ  
 کی وجہ سے اہل مدینہ یزید کے سخت مخالف ہو گئے اور صحابی ابن مسہابی  
 حضرت عبداللہ بن حنظلہ رضی اللہ عنہما کے دست مبارک پر بیعت کر لئے تو  
 یزید پلید نے ایک فوج مدینہ طیبہ پر چڑھائی کیلئے روانہ کی جس نے اہل  
 مدینہ پر حملہ کیا اور اس کے تقدس کو پامال کیا، اس موقع پر حضرت عبداللہ  
 بن حنظلہ رضی اللہ عنہما نے اہل مدینہ سے خطاب کیا اس میں یزید کی  
 خلاف اسلام عادات و اطوار کا ذکر کیا جیسا کہ محدث دقت مؤرخ اسلام  
 محمد بن سعد رحمۃ اللہ علیہ (مولود ۱۶۸ھ۔ متوفی ۲۳۰ھ) کی طبقات کبریٰ  
 ج ۵ ص ۶۶ میں اس کی تفصیل موجود ہے اجمعوا علی عبداللہ بن  
 حنظلہ فاسندوا امرہم الیہ فبايعہم علی الموت۔ وقال یا قوم  
 اتقوا اللہ وحدہ لا شریک لہ فواللہ ما خر جنا علی یزید  
 حتی خفنا ان نرمی بالحجارة من السماء ان رجلا ینکح  
 الامہات والبنات والاحوات ویشرب الخمر ویدع  
 الصلوۃ واللہ لو لم یکن معی احد من الناس لا بلیت للہ فیہ

بلاء حسنہ۔ (طبقات کبریٰ ج ۵ ص ۶۶۔ تاریخ الخلفاء ص ۱۶۷۔ الصواعق المحرقة ص ۱۳۲) ترجمہ: اہل مدینہ حضرت عبداللہ بن حظلہ رضی اللہ عنہما سے بیعت کرنے پر متفق ہو گئے اور اپنے معاملہ کو آپ کے سپرد کر دیا اور آپ نے ان سے تادم زیست مقابلہ کرنے کی بیعت لی اور فرمایا: اے میری قوم! اللہ وحدہ سے ڈرو جس کا کوئی شریک نہیں، اللہ کی قسم! ہم یزید کے خلاف اس وقت اٹھ کھڑے ہوئے جبکہ ہمیں خوف ہوا کہ کہیں ہم پر آسمان سے پتھروں کی بارش نہ ہو جائے۔ وہ ایسا شخص ہے جو ماؤں، بیٹیوں اور بہنوں سے نکاح جائز قرار دیتا ہے، شراب نوشی کرتا ہے اور نماز چھوڑتا ہے، اللہ کی قسم! اگر لوگوں میں سے کوئی میرے ساتھ نہ ہو تب بھی میں اللہ کی خاطر اس معاملہ میں شجاعت و بہادری کے جوہر دکھاؤں گا۔

ہم ایسے شخص کے پاس سے آئے جس کا کوئی دین نہیں

علامہ ابو جعفر محمد بن جریر الطبری نے تاریخ طبری ج ۳ صفحہ ۴۰۳

میں تحریر فرمایا: وقالوا انا قد منا من عندو جل لیس له دین  
ویشرب الخمر وبعزف بالطنابیر وبعزف عندہ القیان

ويلعب بالكلاب ويسامر الخراب والفتيان وانانشهدكم اننا  
 قد خلصناه فتابعهم الناس..... ان الناس اتوا عبيد الله بن  
 حنظلة الغسيل فبايعوه وولوه عليهم. ترجمہ: انہوں نے (اہل  
 مدینہ کا وفد یزید کے پاس سے واپس آ کر اہل مدینہ سے) کہا: ہم ایسے  
 شخص کے پاس سے آئے ہیں جس کا کوئی دین نہیں، وہ شراب پیتا ہے  
 ،جنہورے بجاتا ہے، اس کے پاس گانے والی عورتیں ناچتی ہیں، وہ کتوں  
 سے کھیلتا ہے، اور چوروں اور چھوکروں کے ساتھ رات میں قصہ گوئی کرتا  
 ہے، اے لوگو! ہم تمہیں گواہ بناتے ہیں کہ ہم نے یزید کی بیعت توڑ دی  
 پھر تمام اہل مدینہ نے بیعت توڑ دی، لوگ حضرت عبداللہ بن حنظلہ رضی  
 اللہ عنہما کے پاس آئے اور آپ سے بیعت کئے، اسی طرح تاریخ الکامل  
 ج ۳ ص ۳۳۹ میں بھی ہے۔

علامہ ابن اثیر (مولود ۵۵۵ھ متوفی ۶۳۰ھ) کی تاریخ الکامل  
 ج ۳ ص ۳۳۷ ۵۵۷ کے بیان میں ہے وقال الحسن البصري  
 .....سكبر اخميرا بلبس الحرير ويضرب بالطنابير جليل  
 القدر تابعي حضرت حسن بصری رضی اللہ عنہ یزید کے بارے میں فرماتے

ہیں وہ اعتدال درجہ کا نشہ باز، شراب نوشی کا عادی تھا ریشم پہنتا اور ظنور سے بجاتا۔

وہ شراب کا اس قدر عادی تھا کہ سفر حج میں جب مدینہ طیبہ پہنچا تب بھی اپنی یہ مذموم عادت ترک نہیں کیا اور شراب نوشی کرنے لگا، تاریخ الکامل ج ۳ ص ۳۶۵ میں ہے: وقال عمر بن سیئنة حج يزيد في حياة ابيه فلما بلغ المدينة جلس على شراب الخ. ترجمہ: یزید اپنے والد کی زندگی میں حج کیا جب مدینہ طیبہ پہنچا تو شراب نوشی کرنے لگا۔

اہل مدینہ منورہ پر مظالم کی انتہاء

علامہ ابن کثیر (مولود ۷۰۰ھ متوفی ۷۷۳ھ) نے البدایہ والنہا ج ۶ ص ۲۶۲ میں لکھا ہے: وكان سبب وقعة الحرة ان وفد من اهل المدينة قدموا على يزيد بن معاوية بدمشق..... فلما رجعوا ذكروا لاهليهم عن يزيد ما كان يقع منه القباح في شربه الخمر وما يتبع ذلك من القواحش التي من اكبرها ترك الصلوة عن وقتها بسبب السكر فاجتمعوا على خلعه فخلعوه عند المنبر النبوي فلما بلغه ذلك بعث اليهم سرية

يقدمها رجل يقال له مسلم بن عقبة وإنما يسميه السلف  
 مسرف بن عقبة فلما ورد المدينة استباحها ثلاثة أيام فقتل  
 في غضون هذه الأيام بشرا كثيرا - ترجمہ: واقعہ حرہ کی وجہ یہ ہوئی  
 کہ اہل مدینہ کا وفد دمشق میں یزید کے پاس گیا، جب وفد واپس  
 ہوا تو اس نے اپنے گھروالوں سے یزید کی شراب نوشی اور دیگر بری  
 عادتوں اور مذموم خصلتوں کا ذکر کیا جن میں سب سے مذموم ترین عادت  
 یہ تھی کہ وہ نشہ کی وجہ سے نماز کو چھوڑ دیتا تھا، اس وجہ سے اہل مدینہ یزید کی  
 بیعت توڑنے پر متفق ہو گئے اور انہوں نے منبر نبوی علی صاحبہ الصلوٰۃ  
 والسلام کے پاس یزید کی اطاعت نہ کرنے کا اعلان کیا، جب یہ بات  
 یزید کو معلوم ہوئی تو اس نے مدینہ طیبہ کی جانب ایک لشکر روانہ کیا جس کا  
 امیر ایک شخص تھا جس کو مسلم بن عقبہ کہا جاتا ہے سلف صالحین نے اس کو  
 مسرف بن عقبہ کہا ہے جب وہ مدینہ طیبہ میں داخل ہوا تو لشکر کے لئے  
 تین دن تک اہل مدینہ کے جان و مال سب کچھ مباح قرار دیا چنانچہ اس  
 نے ان تین روز کے دوران سینکڑوں حضرات کو شہید کروایا۔

امام بیہقی (مولود ۳۸۴ھ متوفی ۴۵۸ھ) کی دلائل النبوة

میں روایت ہے: عن مغيرة قال أنهب مسرف بن عقبة المدينة ثلاثة أيام فزعم المغيرة أنه افتض فيها ألف عذراء۔ ترجمہ: حضرت مغیرہ رضی اللہ عنہ سے روایت ہے فرماتے ہیں: مسرف بن عقبہ نے مدینہ طیبہ میں تین دن تک لوٹ مار کی اور ایک ہزار مقدس و پاکیزہ عورتیں اور ان اسلام کی عصمت وری کی گئی۔ العیاذ باللہ

طبقات کبریٰ ج ۵ ص ۶۶ میں ہے مسلم بن عقبہ نے مدینہ طیبہ پر لشکر کشی کی، یزیدی فوج نے مدینہ طیبہ میں سات سو قراء کو شہید کیا، ایک ہزار ان بیاہی خواتین اسلام کی عصمت وری کی، مسجد نبوی میں تین دن تک اذان اور جماعت موقوف رہی۔

جس نے اہل مدینہ طیبہ کو خوف زدہ کیا اس پر اللہ کی لعنت

یزید نے مدینہ طیبہ میں تباہی کروائی، قتل عام کروایا، جبکہ اہل مدینہ کو صرف خوف زدہ کرنے والے کیلئے حدیث شریف میں سخت وعید آئی ہے مسند احمد، مسند المدینیین میں حدیث مبارک ہے، (حدیث نمبر ۱۵۹۶۲) عن السائب بن خلاد ان رسول الله صلى الله عليه

وسلم قال من اخاف اهل المدينة ظلماً اخافه الله وعليه  
لعنة الله والملائكة والناس اجمعين لا يقبل الله منه يوم  
القيامة صر فاولا عدلاً. ترجمہ: سیدنا سائب بن خا و رضی اللہ عنہ سے  
روایت ہے کہ حضرت رسول اللہ صلی اللہ علیہ وسلم نے ارشاد فرمایا جس  
نے اہل مدینہ کو ظلم کرتے ہوئے خوف زدہ کیا اللہ تعالیٰ اس کو خوف زدہ  
کرے گا اور اس پر اللہ کی فرشتوں کی اور تمام لوگوں کی لعنت ہے۔ اللہ  
تعالیٰ اس سے قیامت کے دن کوئی قرض یا قفل عمل قبول نہیں فرمائے گا۔  
(مسند احمد، مسند المدینین، حدیث نمبر ۱۵۹۶۲۔ تاریخ الخلفاء، ص ۱۶۷)  
اس سے اندازہ لگایا جاسکتا ہے کہ اس شخص کا کیا انجام ہو گا جو  
اہل مدینہ کو صرف خوفزدہ ہر اسماں ہی نہیں کیا بلکہ مدینہ طیبہ میں خونریزی  
قتل و غارت گیری کیا اور ساری فوج کے لئے وحشیانہ اعمال کی اجازت  
دی۔

یزیدی فوج نے بیت اللہ شریف پر بمباری کی

بعد ازاں یزید نے اسے مکہ مکرمہ میں کعبۃ اللہ شریف پر حملہ  
کرنے کا حکم دیا لہذا یزیدی فوج نے کعبۃ اللہ شریف پر حملہ کرنے کے

لئے منجیقین نصب کر کے پتھر برسائے جس کی وجہ سے بیت اللہ شریف کے پردہ کو آگ لگ گئی، تاریخ الکامل ج ۳ ص ۴۶۲ میں ہے: حتی اذا مضت ثلاثة ايام من شهر ربيع الاول سنة اربع و ستين رموا البيت بمجاليق و حرقوه بالنار و اخذوا يرون جزون و يقولون خطارة مثل الفتيق المزبد نر مي بها اعداد هذا المسجد . ترجمہ: یہاں تک کہ جب ۶۲ھ ماہ ربیع الاول کے تین دن گزرے ان لوگوں نے منجیقوں کے ذریعہ بیت اللہ شریف پر سنگباری کی، اسے جلایا اور رجز کہنے لگے۔ ہم زبردست طاقت اور جرأت مند رہتے ہیں، منجیقوں سے اس مسجد پر سنگباری کرتے ہیں۔

فن عقیدہ میں پڑھائی جانے والی درس نظامی کی مشہور کتاب شرح عقائد نمبر ۱ ص ۱۱ میں علامہ سعد الدین قنجا زانی رحمۃ اللہ علیہ نے تحریر فرمایا ہے: وبعضهم اطلق اللعن عليه لما انه كفر حين امر بقتل الحسين و اتفقوا على جواز اللعن علي من قتله او امر به او اجاز به و رضى به، و الحق ان رضا يزيد بقتل الحسين و استبشاره بذلك و اهانة اهل بيت النبي صلى الله عليه



وسلم مما اتوا رمعناه وان كان لفاصيله احاداً فحق  
 لانتوقف في شأنه بل في ايمانه لعنة الله عليه وعلى انصاره  
 واعوانه. ترجمہ: بعض ائمہ نے امام حسین رضی اللہ عنہ کو شہید کرنے کا حکم  
 دینے کی وجہ سے مرتکب کفر قرار دیکر یزید پر لعنت کو جائز رکھا ہے، علماء  
 امت اس شخص پر لعنت کرنے کے بالاتفاق قائل ہیں جس نے امام حسین  
 رضی اللہ عنہ کو شہید کیا یا شہید کرنے کا حکم دیا یا اسے جائز سمجھا اور اس پر  
 خوش ہوا، حق یہ ہے کہ امام حسین رضی اللہ عنہ کی شہادت پر یزید کا راضی  
 ہونا، اس سے خوش ہونا اور اہل بیت کرام کی توہین کرنا ان روایات سے  
 ثابت ہے جو معتوی طور پر متواتر کے درجہ میں ہیں اگرچہ اسکی تفصیلات  
 خبر واحد سے ثابت ہیں چنانچہ ہم یزید کے بارے میں توقف نہیں کر سکتے  
 بلکہ اس کے ایمان کے بارے میں توقف کریں گے اس پر اور اسکے  
 اخوان و مددگاروں پر اللہ کی لعنت ہو۔

یزید کو رضی اللہ عنہ کہنے کا شرعی حکم

”رضی اللہ عنہ“ کے کلمات اللہ تعالیٰ کی رضا و خوشنودی کے بیان  
 و اظہار کے لئے ہیں جو تعظیم و تکریم کے محل میں تعریف و توصیف کی غرض

سے ذکر کئے جاتے ہیں اور ”رضی اللہ عنہ“ کے کلمات بطور خاص صحابہ کرام و نیز ان نفوس قدسیہ کیلئے استعمال کئے جاتے ہیں جن کے قلوب خشیت ربانی اور خوف الہی سے معمور ہوں جیسا کہ اللہ تعالیٰ کا ارشاد ہے  
 رَضِيَ اللّٰهُ عَنْهُمْ وَرَضُوْا عَنْهُ ذٰلِكَ لِمَنْ خَشِيَ رَبَّهٗ - ترجمہ:  
 اللہ ان سے راضی ہوا اور وہ اللہ سے راضی ہیں، یہ ان کیلئے ہے جو اپنے رب سے ڈرتے ہوں۔ (سورۃ البقرہ - ۸)

مذکورہ احادیث شریفہ اور ائمہ اعلام کی تصریحات سے یہ امر عیاں و آشکار ہوا کہ یزید شقی و بد بخت، فاسق و فاجر، فتنہ پرداز و بدعتی، سنت کو بدلنے والا، دین میں رخنہ ڈالنے والا، حرمین شریفین کے تقدس کو پامال کرنے والا، اہل بیت نبوت کی بے حرمتی کرنے والا ہے۔ ایسے شخص کیلئے رضی اللہ عنہ اور امیر المؤمنین کے الفاظ استعمال کرنا دراصل اس کو عزت و احترام دینا ہے اور یہ اسلام کو ڈھانے میں مدد کرنے کے مترادف ہے جو موجب غضب و ہلاکت، محرومی و شقاوت اور گمراہی و ضلالت ہے، رسول اکرم صلی اللہ علیہ وسلم نے فاسق و فاجر کی تعظیم کرنے کو اسلام ڈھانے میں مدد کرنا قرار دیا ہے، امام طہرانی مولود ۱۲۶۰ھ

متوفی ۳۶۰ھ کی معجم اوسط میں حدیث پاک ہے (حدیث نمبر: ۶۲۶۳) عن عائشة قالت قال رسول الله صلى عليه وسلم من وقر صاحب بدعة فقد اغان على هدم الاسلام . ترجمہ: حضرت عائشہ صدیقہ رضی اللہ عنہا سے روایت ہے حضرت رسول اللہ صلی اللہ علیہ وسلم نے ارشاد فرمایا جس نے کسی بدعتی کی تعظیم کی یقیناً اس نے اسلام کو مہدم کرنے میں مدد کی۔ (معجم الاوسط للطبرانی، باب المیم من اسمہ محمد)

امام بیہقی (مولود ۳۸۴ھ متوفی ۴۵۸ھ) کی شعب الایمان میں حدیث پاک ہے (حدیث نمبر: ۴۶۹۳) عن انس قال قال رسول الله صلى الله عليه وسلم اذا مدح القاسق غضب الرب واهتز له العرش . ترجمہ: سیدنا انس رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا: جب قاسق کی تعریف کی جاتی ہے تو پروردگار کا جلال ظاہر ہوتا ہے اور اس کی وجہ عرش لرزتا ہے۔ (الرايع والثلاثون من شعب الایمان وهو باب في حفظ اللسان)

یزید کو امیر المؤمنین کہنے والے کی مرزا

یزید کی نسبت امیر المؤمنین کہنے والے کو بنو امیہ کے خلیفہ عادل  
عمر بن عبدالعزیز رحمۃ اللہ علیہ نے مستحق تعزیر قرار دیا ہے جیسا کہ فن  
رجال کی مستند کتاب تہذیب التہذیب ج ۱۱ حرف الیاء ص ۳۱۶ میں  
حافظ ابن حجر عسقلانی رحمۃ اللہ علیہ نے اور علامہ ابن حجر ہیتمی نے  
الصواعق المحرقة ص ۱۳۲ میں اور امام جلال الدین سیوطی رحمۃ اللہ علیہ نے  
تاریخ الخلفاء ص ۱۶۶ میں تحریر فرمایا: ثنائو فل بن ابی عقرب ثقة قال  
كنت عند عمر بن عبدالعزیز فذكر رجل یزید بن معاویة  
فقال قال امیر المؤمنین یزید فقال عمر تقول امیر المؤمنین  
یزید وامر به فضرب عشوین سوطاً. ترجمہ: ثنائو فل بن ابی عقرب  
فرماتے ہیں میں حضرت عمر بن عبدالعزیز رضی اللہ عنہ کی خدمت میں تھا  
ایک شخص نے یزید کا ذکر کرتے ہوئے کہا کہ امیر المؤمنین یزید نے یوں کہا  
ہے، حضرت عمر بن عبدالعزیز رضی اللہ عنہ نے فرمایا: تو یزید  
کو امیر المؤمنین کہتا ہے پھر اس شخص کو کوڑے لگوانے کا حکم فرمایا چنانچہ  
اسے بیس کوڑے لگوائے گئے۔ (تہذیب التہذیب ج ۱۱ ص ۳۱۶۔ تاریخ

الخلفاء ص ۱۶۶۔ الصواعق المحرقة ص ۱۳۲) شارح بخاری امام بدر الدین

اول جيش من امتي يغزون مدينة قيصر مغفور لهم  
ترجمہ: میری امت کا جو پہلا لشکر قیصر کے شہر پر حملہ کرے گا وہ بخشا ہوا

ہے

## باب سوم

حدیث مدینہ قیصر کی تحقیقی بحث

۷۶

باب سوم

حدیث مدینہ قیصر کی تحقیقی بحث

مذکورہ کتابیں اور اس کے مترجمین کی تصانیف کی تصدیق و رد

قیصر مغفور لہم فقلت انا فہم یا رسول اللہ؟ قال لا۔ ترجمہ:  
 حضرت ام حرام رضی اللہ عنہا سے روایت ہے کہ انہوں نے حضرت نبی  
 اکرم صلی اللہ علیہ وسلم کو ارشاد فرماتے ہوئے سنا: میری امت کا جو پہلا  
 لشکر براہِ سمندر جہاد کرے اس نے جنت کو واجب کر لیا حضرت ام حرام  
 رضی اللہ عنہا نے عرض کیا: یا رسول اللہ صلی اللہ علیہ وسلم! کیا میں ان میں  
 شامل ہوں؟ آپ نے فرمایا: تم ان میں شامل ہو، حضرت ام حرام رضی  
 اللہ عنہا فرماتی ہیں پھر نبی اکرم صلی اللہ علیہ وسلم نے ارشاد فرمایا: میری  
 امت کا جو پہلا لشکر قیصر کے شہر پر حملہ کرے گا وہ بخشا ہوا ہے، میں نے  
 عرض کیا، آیا میں ان میں شامل ہوں یا رسول اللہ صلی اللہ علیہ وسلم! تو آپ  
 نے ارشاد فرمایا: جیہیں۔ (صحیح بخاری شریف ج ۱ ص ۴۰۹ و ۴۱۰ حدیث  
 نمبر ۲۹۲۳۔ مستدرک علی الصحیحین حدیث نمبر ۸۸۱۸۔ دلائل النبوة  
 للبیہقی حدیث نمبر ۸۰۷۷۔ معجم کبیر للطبرانی حدیث نمبر ۲۰۸۳۱۔ مسند  
 الشامیین للطبرانی حدیث نمبر ۳۳۲۔ شرح السنہ، کتاب الفضائل، باب  
 علامة النبوة ج ۱ ص ۸۸۱)

و خازن حدیث شریف، کتب رجال اور کتب تاریخ میں حق جوئی

حق پسندی کے ساتھ بحث و تحقیق کی جائے اور ائمہ امت کی تصریحات و تصریحات کا مطالعہ کیا جائے تو اس استدلال کا سقم اور بطلان معلوم و آشکار ہو جائیگا ، مذکورہ حدیث شریف سے استدلال کرتے ہوئے مغفرت کی بشارت میں یزید کو شریک مان کر اس کو بخشا ہوا کہنا نئی ایک وجوہ کی بناء پر صحیح نہیں۔

### حدیث شریف کی پہلی توجیہ

اس سلسلہ میں محدثین کرام نے حدیث مذکور کی ایک توجیہ یہ بیان کی ہے کہ مذکورہ بالا حدیث شریف میں مدینہ قیصر سے مراد قسطنطنیہ نہیں بلکہ حمص ہے جو عہد نبوی میں روم کا دار الحکومت تھا جیسا کہ فتح الکباری میں حدیث مذکور کی شرح کے تحت اس کی ایک توجیہ یہ بھی ذکر کی گئی ہے:

وجوز بعضهم ان المراد بمدينة قیصر المدينة التي كانت بها يوم قال النبي صلى الله عليه وسلم تلك المقالة وهي حمص وكانت دار مملكته اذ ذاك . بعض شارحین نے کہا ہے کہ مدینہ قیصر سے مراد وہ شہر ہے جو نبی اکرم صلی اللہ علیہ وسلم کے مبارک زمانہ میں قیصر کا شہر تھا وہ حمص ہے اور اس وقت وہی اس کا دار الحکومت

تھا۔ (فتح الباری کتاب الجہاد والسیر باب ما قبل فی قتال الروم)

یہ توجیہ اس لئے بھی قابل توجہ ہے کہ بخاری شریف اور مذکورہ تمام حدیث شریف کی روایت میں قسطنطنیہ کا لفظ مذکور نہیں ہے بلکہ مدینۃ قیصر کے الفاظ وارد ہیں، قیصر، روم کے بادشاہ کا لقب تھا، وہ جس شہر میں رہتا اور جو اس کا دار الحکومت تھا وہی مدینۃ قیصر کا مصداق ہوگا، حدیث شریف کے کلمات کے مطابق وہ شہر حمص ہی ہے، خلافت فاروقی میں ۱۵ھ حضرت ابو عبیدہ رضی اللہ عنہ کی زیر قیادت ایک لشکر حمص پر حملہ آور ہوا، اہل اسلام نے سخت سردی کے موسم میں حمص کا محاصرہ کیا اور موسم سرما کے اختتام پر اس کو فتح کر لیا اس معرکہ میں حضرت خالد بن ولید رضی اللہ عنہ، حضرت بلال رضی اللہ عنہ، حضرت مقداد رضی اللہ عنہ اور دیگر صحابہ کرام شریک رہے۔ علامہ ابن اثیر (مولود ۵۵۵ھ متوفی ۶۳۰ھ) نے التاریخ الکامل ج ۲ ص ۳۳۹ پر ۱۵ھ کے واقعات میں ذکر کیا ہے فلما فرغ ابو عبیدہ من دمشق سار الی حمص فسلک طریق بعلبک..... فناھدھم المسلمون فکھروا لکبیرۃ فانھدم کلیر من دور حمص وزلزلت حیطانھم



فتصدعت فكبرو المانية فاصابهم اعظم من ذلك..... ثم استخلف ابو عبيدة على حمص عبادة بن الصامت . ترجمہ: حضرت ابو عبیدہ رضی اللہ عنہ جب دمشق سے فارغ ہوئے تو مقام ہلبک کے راستہ سے حمص کی طرف چلے۔

یہ وہ زمانہ ہے کہ یزید ہنوتہ پیدا نہیں ہوا تھا چہ جائیکہ اس غزوہ میں شریک ہوا ہو کیونکہ یزید کی پیدائش ۲۶ھ میں ہوئی۔ جیسا کہ علامہ ابن کثیر (مولود ۷۰۰ھ متوفی ۷۷۳ھ) کی البدایہ والنہایہ ج ۹ ص ۶۷ میں ہے و مولد یزید بن معاویۃ فی سنة ست و عشرين . ترجمہ: یزید بن معاویہ کی پیدائش ۲۶ھ میں ہوئی۔

اس توجیہ پر ایک اعتراض وارد ہوتا ہے کہ مذکورہ حدیث شریف میں پہلے سمندر کے غزوہ کا ذکر ہے جس میں حضرت ام حرام رضی اللہ عنہا شریک رہیں، اس کے بعد مدینہ قیصر کے غزوہ کا ذکر ہے، اگر مدینہ قیصر سے مراد حمص ہے تو اس کا ذکر غزوۃ البحر سے پہلے آتا تھا جبکہ حدیث شریف میں ایسا نہیں ہے۔

حضور پاک صلی اللہ علیہ وسلم نے پہلے غزوۃ البحر کا ذکر فرمایا پھر

مدینہٴ قیصر کے غزوہ کا متویذ اور ہے کہ واقعات کی ترتیب کبھی ذکر و بیان کے لحاظ سے ہوتی ہے اور کبھی وقوع پذیر ہونے کے لحاظ سے، لہذا اس کے جواب میں کہا جائے گا کہ یہ ترتیب ذکر و بیان کے اعتبار سے ہے، واقعہ کے رونما ہونے کے لحاظ سے نہیں۔

### حدیث شریف کی دوسری توجیہ

دیگر شارحین نے کہا کہ حدیث شریف میں مذکور ”مدینہٴ قیصر“ سے مراد قسطنطنیہ ہے، لیکن یزید حدیث شریف کی بشارت کا مستحق نہیں قرار پاتا اس لئے کہ اہل اسلام نے قسطنطنیہ پر متعدد مرتبہ حملہ کیا اور حدیث شریف میں مغفرت کی بشارت قسطنطنیہ پر صرف پہلی مرتبہ حملہ کرنے والے لشکر کے لئے ہے، اب یہ تحقیق کی جائے کہ مسلمانوں نے قسطنطنیہ پر پہلی بار کس سن میں حملہ کیا اور پہلا لشکر کونسا ہے؟

### قسطنطنیہ پر پہلا حملہ

قسطنطنیہ پر حملہ کرنے والے لشکر سے متعلق الہدایۃ والنہایۃ ج

۷ ص ۱۷۹ میں ہے دخلت سنة اثنین وثلاثین وفيها غزا معاوية بلاد الروم حتى بلغ المضيق مضيق القسطنطينية. ترجمہ:

۳۲ھ میں حضرت امیر معاویہ رضی اللہ عنہ نے روم پر حملہ کیا، مگر کے  
مر کرتے رہے یہاں تک کہ قسطنطینیہ کی جنگ نائے تک پہنچ گئے۔

التاریخ الکامل ج ۳ ص ۲۵ میں ہیں ثم دخلت سنة الثمین  
وثلاثین۔ قبل فی هذه السنة غزا معاویة بن ابی سفیان  
مضیق القسطنطنیة ومعه زوجته عاتكة بنت قرظة وقيل  
فاختة.

اس سے معلوم ہوتا ہے کہ قسطنطینیہ پر پہلی مرتبہ حضرت  
امیر معاویہ رضی اللہ عنہ نے حملہ کیا، اس جنگ میں یزید کے شریک ہونے  
کا کہیں ذکر نہیں ملتا، البدایہ والنہایہ ج ۹ ص ۶۷ کے مطابق یزید ۲۶ھ  
میں پیدا ہوا، اور ۳۲ھ میں وہ چھ سال کا بچہ تھا۔

### قسطنطینیہ پر دوسرا حملہ

دوسری مرتبہ ۴۳ھ میں مسلمانوں نے حضرت ہر بن ارطاة  
رضی اللہ عنہ کی قیادت میں مملکت روم پر حملہ کیا اور روم میں دور تک نکل  
گئے یہاں تک کہ قسطنطینیہ تک پہنچے۔ البدایہ والنہایہ ج ۸ ص ۲۷ میں  
ہے: سنة ثلاث واربعين فيها غزا بصرين ارطاة بلاد الروم

فتوغل فیہا حتی بلغ مدینة قسطنطینیة وشی ببلادهم ۔  
 علامہ ابن خلدون جیسے نقاد مورخ نے بھی اس واقعہ کا ذکر کیا ہے۔ تاریخ  
 ابن خلدون ج ۳ ص ۹ میں ہے ثم دخل بسربین اوطا ارضهم  
 سنة ثلاث واربعم وشی بها وبلغ القسطنطینیة ۔ ترجمہ: پھر  
 ہسربین اوطا قرطبی اللہ عنہ ۴۳ھ میں اہل روم کی سرزمین میں داخل ہوئے  
 مسلسل چلتے رہے تا آنکہ قسطنطینیہ پہنچ گئے۔

### قسطنطینیہ پر تیسرا حملہ

قسطنطینیہ پر تیسرا حملہ ۴۴ھ یا ۴۶ھ میں ہوا، تاریخ الکامل ۴۴ھ  
 کے واقعات میں ہے ثم دخلت سنة اربع واربعم: فی هذه  
 السنة دخل المسلمون مع عید الرحمن ابن خالد بن الولید  
 بلاد الروم وشتوا بها وغزوا بسربین ابی اوطا ففی البحر ۔ ۴۴ھ  
 مسلمان حضرت عبدالرحمن بن خالد بن ولید رضی اللہ عنہما کے ساتھ روم میں  
 داخل ہوئے اور موسم سرما وہیں گزارے اور ہسربین ابی اوطا قرطبی اللہ  
 عنہ سمندر کے ذریعہ جنگ کئے (التاریخ الکامل، ج ۳ ص ۲۹۸)

اسی کتاب میں ۴۶ھ کے واقعات کے تحت ہے ثم دخلت

سنة ست واربعين : في هذه السنة كان مشتي مالک ابن  
عبدالله بارض الروم وقيل بل كان عبدالرحمن بن خالد بن  
الوليد..... وفيها انصرف عبدالرحمن بن خالد من  
بلاد الروم الى حمص ومات ۴۶ھ میں حضرت مالک بن عبداللہ  
رضی اللہ عنہ مملکت روم میں رہے اور کہا گیا بلکہ حضرت عبدالرحمن بن خالد  
بن ولید رضی اللہ عنہما رہے اور اسی سال آپ حمص واپس ہوئے اور وصال  
فرما گئے۔ (التاریخ الکامل، ج ۳ ص ۳۰۹)

قسطنطینیہ پر حملہ کرنے والے تیسرے لشکر کے امیر حضرت  
عبدالرحمن بن خالد بن ولید رضی اللہ عنہما رہے، اس حملہ کا ذکر کتب تاریخ  
کے علاوہ صحاح ستہ کی معتبر کتاب سنن ابوداؤد شریف ج ۱ کتاب الجہاد  
ص ۳۴۰ (حدیث نمبر ۲۱۵۱) میں ہے کہ مسلمانوں نے قسطنطینیہ پر حملہ کیا  
اور اس جنگ میں حضرت عبدالرحمن بن خالد بن ولید رضی اللہ عنہما پہ  
سالار تھے عن اسلم ابی عمران قال غزونا من المدینة نريد  
القسطنطينية وعلى الجماعة عبدالرحمن بن خالد بن  
الوليد والروم ملصقوا ظهورهم بحائط المدينة فحمل

رجل على العدو فقال الناس مه مه لا اله الا الله يلقي بيديه  
الى التهلكة فقال ابو ايوب انما نزلت هذه الآية فينا معاشر  
الانصار لما نصر الله نبيه صلى الله عليه وسلم واطهر  
الاسلام قلنا هلم نقيم في اموالنا ونصلحها فانزل الله  
عز وجل وانفقوا في سبيل الله ولا تلقوا بأيديكم الى  
التهلكة. فالالقاء بايدينا الى التهلكة ان نقيم في اموالنا  
ونصلحها وندع الجهاد. قال ابو عمران فلم يزل ابو ايوب  
يجاهد في سبيل الله عز وجل حتى دفن بالقسطنطينية  
ترجمہ: حضرت اسلم ابو عمران رضی اللہ عنہ سے روایت ہے وہ فرماتے ہیں:  
ہم مدینہ طیبہ سے قسطنطنیہ پر حملہ کے ارادہ سے نکلے، لشکر کے سپہ سالار  
حضرت عبدالرحمن بن خالد بن ولید رضی اللہ عنہما تھے، روٹی لوگ اپنی پیٹھ  
شہر پناہ سے لگائے ہوئے تھے، ایک صاحب دشمن پر حملہ کرنے کیلئے مسلح  
ہوئے تو لوگوں نے کہا..... لا اله الا الله یہ اپنے آپ کو ہلاکت میں  
ڈالتے ہیں۔ حضرت ابو ایوب انصاری رضی اللہ عنہ نے فرمایا: یہ آیت ہم  
مگر وہ انصار کے بارے میں نازل فرمائی گئی تھی جب کہ اللہ تعالیٰ نے نبی

کریم صلی اللہ تعالیٰ علیہ وسلم کی مدد قرمانی اور اسلام کو غالب کر دیا تو ہم نے کہا کہ آداب اپنے مال و جائیداد میں رہیں اور انہیں درست کریں تو اللہ تعالیٰ نے حکم نازل فرمایا: ”اور اللہ کی راہ میں خرچ کرو اور اپنے ہاتھوں خود کو ہلاکت میں نہ ڈالو“ (سورۃ البقرۃ۔ ۱۹۵) لہذا اپنے ہاتھوں اپنے آپ کو ہلاکت میں ڈالنا یہ ہے کہ ہم اپنے اموال میں رہ کر اس کی اصلاح میں مصروف ہو جائیں اور جہاد کو چھوڑ دیں حضرت ابو عمر ان کا بیان ہے کہ حضرت ابو ایوب رضی اللہ عنہ ہمیشہ راہ خدا میں جہاد کرتے رہے یہاں تک کہ قسطنطنیہ میں آپ کی تدفین مبارک عمل میں آئی۔

مذکورہ بالا تفصیل کے مطابق ۳۲ھ میں حضرت امیر معاویہ رضی اللہ عنہ کی قیادت میں حملہ کرنے والا لشکر پہلا قرار پاتا ہے اور یہی لشکر بخاری شریف کی حدیث پاک میں وارد مغفرت کی بشارت کا مستحق ہے۔ سنن ابوداؤد شریف کی روایت سے واضح ہوتا ہے کہ قسطنطنیہ پر حملہ کرنے والے لشکر کے سپہ سالار حضرت عبدالرحمن بن خالد بن ولید رضی اللہ عنہما تھے جن کا وصال ۳۶ھ یا ۴۷ھ میں ہو، جیسا کہ تاریخ کامل ۴۶ھ کے واقعات میں مذکور ہے ثم دخلت سنة ست واربعمین:

..... وفيها انصرف عبدالرحمن بن خالد من بلاد الروم الى حمص ومات۔ (تاریخ کامل، ج ۳ ص ۳۰۹) الہدایۃ والنتہایۃ ج ۸ ص ۳۳ میں بھی آپ کا سنہ وصال ۴۲ھ مذکور ہے۔ البتہ اسد الغابۃ فی معرفۃ الصحابۃ میں آپ کا سنہ وصال ۴۳ھ بتلایا گیا ہے۔ ثم ان عبدالرحمن مرض فدخل علیہ ابن اثال النصرانی فسقاه سما فمات فقیل: وذلك سنة سبع وأربعین۔ (اسد الغابۃ فی معرفۃ الصحابۃ باب العین) سنن ابوداؤد شریف صحاح ستہ میں شمار ہوتی ہے اس کو بہر طور کتب تاریخ پر ترجیح حاصل ہے، اس سے لازمی طور پر معلوم ہوا کہ حضرت عبدالرحمن بن خالد رضی اللہ عنہما کی سرکردگی میں ۴۶ھ یا ۴۷ھ سے پہلے قسطنطنیہ پر حملہ ہوا کیونکہ معتبر و مستند کتب تاریخ و کتب رجال سے ثابت ہے کہ حضرت عبدالرحمن بن خالد رضی اللہ عنہما کا وصال ۴۶ھ یا ۴۷ھ میں ہوا۔

(۱) ۳۲ھ (۲) ۴۳ھ (۳) ۴۴ھ یا ۴۶ھ ان تینوں حملوں میں سے کسی حملہ میں یزید کی شرکت ثابت نہیں۔



یزید قسطنطنیہ کے کونسے معرکہ میں شریک رہا؟

حدیث شریف میں ذکر فرمائی گئی بخشش کی خوشخبری کا مستحق یزید ہے یا نہیں؟ اس کو معلوم کرنے کیلئے یہ جانتا ضروری ہے کہ یزید قسطنطنیہ کے کونسے معرکہ میں اور کس سنہ میں شریک ہوا، اس سلسلہ میں چار اقوال ہیں:

(۱) ۴۹ھ میں روم کے معرکہ میں شریک رہا یہاں تک کہ قسطنطنیہ پہنچ گیا جیسا کہ البدایہ والنہایہ ج ۸ ص ۳۶ میں ہے..... سنہ تسع واربعین فیہا غزا یزید بن معاویۃ بلاد الروم حتی بلغ قسطنطنیۃ۔ ترجمہ: ۴۹ھ میں یزید بن معاویہ مملکت روم پر حملہ کیا اور قسطنطنیہ تک پہنچ گیا۔

(۲) یزید ۵۰ھ کے حملہ میں شریک رہا جیسا کہ عمدة القاری ج ۵ ص ۵۵۸ میں ہے قوله فی غزوہ وکانت فی سنہ خمسین..... ووصلوا فی تلک الغزوة الی القسطنطنیۃ وحاصروها قوله ویزید بن معاویۃ علیہم ای والحال ان یزید بن معاویۃ بن ابی سفیان کان امیرا علیہم من

جہۃ ابیہ معاویۃ۔ ترجمہ: ۵۰ھ کو مسلمان اس غزوہ میں قسطنطنیہ تک پہنچے اور اس کا محاصرہ کئے جب کہ یزید بن معاویہ اپنے والد کی جانب سے ان کا سپہ سالار تھا۔

(۳) ۵۲ھ میں قسطنطنیہ کے میں شریک رہا، علامہ بدرالدین عینی حنفی رحمۃ اللہ علیہ نے اس قول کو ترجیح دی اور کہا کہ قابل ترجیح بات یہ ہے کہ یزید ۵۲ھ میں قسطنطنیہ کے حملہ میں شریک رہا جیسا کہ عمدة القاری ج ۱۰ کتاب الجہاد والسیلاب ما قبل فی قتال الروم ص ۲۲۳ میں ہے وقال صاحب المراءاة والاصح ان یزید بن معاویۃ غزا القسطنطنیۃ فی سنة الثعین وخمسين۔

(۴) حضرت معاویہ رضی اللہ عنہ نے ۵۵ھ میں یزید کو قسطنطنیہ پر لشکر کشی کے لئے روانہ کیا جیسا کہ الاصابة فی معرفة الصحابة حرف الخاء ذکر من اسمه خالد میں ہے اغزی معاویۃ ابنہ یزید سنة خمس وخمسين فی جماعة من الصحابة فی البر والبحر حتی اجازہ القسطنطنیۃ

وَقَاتِلُوا أَهْلَ الْقِسْطِ نِطْنِيَّةَ عَلِيٍّ بِأَبِيهَا .

ان چار اقوال میں کسی بھی قول کو رائج مان لیا جائے تو اس سے یہ ثابت نہیں ہوتا کہ یزید قسطنطنیہ پر حملہ کرنے والے پہلے لشکر میں شریک رہا ہو کیونکہ ان سے پہلے قسطنطنیہ پر متعدد حملہ ہو چکے تھے۔

یزید کی شرکت سے متعلق مذکورہ چار اقوال میں سب کے اعتبار سے پہلا قول ۴۹ھ ہے جب کہ اس سے پہلے ۳۲ھ میں حضرت امیر معاویہ رضی اللہ عنہ اور ۴۳ھ میں حضرت یسیر بن ارطاة رضی اللہ عنہ ۴۴ھ یا ۴۶ھ میں حضرت عبدالرحمن بن خالد رضی اللہ عنہما کی سپہ سالاری میں حملہ کیا گیا اور اس حملہ میں یزید کے شریک ہونے کا ذکر کتب رجال و کتب تاریخ میں کہیں نہیں ملتا اور نہ کسی مؤرخ نے ایسی کوئی بات لکھی لہذا یہ کہنا کہ ”یزید حضرت عبدالرحمن بن خالد بن ولید رضی اللہ عنہما کی قیادت والے لشکر میں شریک تھا اور بشارت کا مستحق ہے“ کتب رجال و کتب تاریخ میں اس بات کی تائید نہیں ملتی بلکہ کتب رجال اور کتب تاریخ کو تتبع کرنے سے معلوم ہوتا ہے کہ یہ بات من گھڑت ہے، کتب تاریخ میں کسی صراحت کے بغیر ان باتوں کو ماننا اسلامی تاریخ کو تہدیل کرنے

کے مترادف ہے۔

### ایک اشکال اور اس کا جواب

سنن ابوداؤد شریف کی روایت سے متعلق ایک سوال یہ پیدا ہوتا ہے کہ حضرت ابویوب انصاری رضی اللہ عنہ کا وصال اس جنگ میں ہوا جو یزید کی سرکردگی میں لڑی گئی تھی جیسا کہ بخاری شریف ج ۱ ص ۱۵۸ میں ہے قال محمود بن الربیع لحد ثنها فوما فیہم ابویوب الانصاری صاحب رسول اللہ صلی اللہ علیہ وسلم فی غزوہ النبی توفی فیہا ویزید بن معاویہ علیہم بارض الروم۔ ترجمہ محمود بن ربیع کہتے ہیں میں نے یہ بات لوگوں کو بیان کی جن میں صحابی رسول صلی اللہ علیہ وسلم حضرت ابویوب انصاری رضی اللہ عنہ اس غزوہ کے موقع پر موجود تھے جس میں آپ کا وصال ہوا اور یزید بن معاویہ سرزمین روم میں اس لشکر کا سپہ سالار تھا۔

سنن ابوداؤد شریف کی روایت میں حضرت عبدالرحمن بن خالد رضی اللہ عنہما کا ذکر ہے، اس روایت میں یہ بھی ذکر ہے کہ حضرت ابویوب انصاری رضی اللہ عنہ مسلسل جہاد کرتے رہے یہاں تک کہ آپ کا

وصال ہوا۔

اس سے قسطنطنیہ کے معرکہ میں حضرت عبدالرحمن بن خالد رضی اللہ عنہما کے لشکر میں یزید کے شریک ہونے کا خیال ہو سکتا ہے لیکن یہ خیال اس لئے صحیح نہیں کہ حضرت ابویوب انصاری رضی اللہ عنہ کا وصال حضرت عبدالرحمن بن خالد رضی اللہ عنہما کے معرکہ میں نہیں ہوا بلکہ حضرت عبدالرحمن بن خالد رضی اللہ عنہما نے ۴۴ھ یا ۴۶ھ میں معرکہ قسطنطنیہ میں اسلامی لشکر کی قیادت کی اور ۴۶ھ یا ۴۷ھ میں آپ کا وصال ہوا، اسکے بعد بھی قسطنطنیہ پر حملے ہوئے۔ ۴۹ھ میں سفیان بن عوف رضی اللہ عنہ کی قیادت میں اور ۵۲ھ میں یزید بن معاویہ کی سرکردگی میں۔

حضرت ابویوب انصاری رضی اللہ عنہ حضرت عبدالرحمن بن خالد رضی اللہ عنہما کے وصال کے بعد والے ان دونوں حملوں میں شریک رہے پھر ۵۲ھ کے حملہ کے موقع پر آپ کا وصال ہوا، اور یہ ۵۲ھ میں لشکر یزید کی سرکردگی میں تھا، اور یہ وہی لشکر ہے جس کا ذکر بخاری شریف ج ۱ ص ۱۵۸ کی روایت میں ہوا۔

سنن ابوداؤد شریف کی روایت کے مطابق قسطنطنیہ کے معرکہ

میں حضرت عبدالرحمن بن خالد رضی اللہ عنہما کا امیر ہونا۔ ۳۶ھ یا ۳۷ھ میں آپ کا وصال فرمانا اور ۳۹ھ، ۵۲ھ کے حملوں میں حضرت ابوالیوب انصاری رضی اللہ عنہ کا شرکت کرنا اور ۵۲ھ میں وصال فرمانا، اور آپ کے وصال والے غزوہ میں یزید کا شریک رہنا ان تمام تفصیلات سے یہ بات واضح ہو جاتی ہے کہ یزید ۳۶ھ میں حضرت عبدالرحمن بن خالد رضی اللہ عنہما کے غزوہ میں شریک نہیں رہا، اس سے ثابت ہو چکا کہ قسطنطنیہ کے جس معرکہ میں یزید نے شرکت کی وہ پہلا معرکہ نہیں تھا بلکہ اس سے پہلے ۳۲ھ، ۳۳ھ اور ۳۶ھ میں قسطنطنیہ پر حملے ہو چکے تھے، جب وہ پہلے لشکر میں شریک نہیں تھا تو حدیث شریف میں مذکور بشارت کا مستحق بھی نہیں، اس لئے کہ سرکارِ دو عالم صلی اللہ علیہ وسلم نے یہ نہیں فرمایا کہ کل جیش مدینہ، قیصر پر حملہ کرنے والا ہر لشکر بخشا ہوا ہے بلکہ فرمایا: 'اول جیش' مدینہ، قیصر پر حملہ کرنے والا پہلا لشکر بخشا ہوا ہے

یزید قسطنطینیہ کے مابعد کے معرکہ میں بھی

برضا اور غبت شریک نہیں ہوا

تاریخ سے یہ ثابت ہو رہا ہے کہ یزید قسطنطینیہ کے مابعد کے  
معرکہ میں بھی برضا اور غبت شریک نہیں ہوا بلکہ اپنے والد حضرت  
امیر معاویہ رضی اللہ عنہ کی زبردستی سے شریک ہوا، جیسا کہ تاریخ کامل  
ج ۳ ص ۳۱۲، ۳۱۹، ۵۵۰ کے واقعات میں ہے۔ ذکر غزوة  
القسطنطينية في هذه السنة وقليل سنة خمسين سير معاوية  
جيشا كليفًا الى بلاد الروم للغزاة وجعل عليهم سفیان بن  
عوف وامر ابنه یزید بالغزاة معهم فتناقل واعتل فامسك  
عنه ابوه فاصاب الناس في غزاتهم جوع ومرض شديد  
فانشأ یزید يقول

ما ن ابالي بما لاقت بالفردون من حمى ومن

جموعهم ————— موم

اذا اتكات على الانماط بدير مران عندى ام كلثوم

مرتفعاً

وام کلثوم امراته وهی ابنة عبدالله بن عامر فبلغ معاوية شعره فاقسم عليه ليلحقن بسفيان في ارض الروم ليصيبه ما اصاب الناس فسادا ومعه جمع كثير اضافهم اليه

ابـــــــــــــــــــــوه ..... حضرت امير معاوية رضی اللہ عنہ نے ۳۹ھ میں کہا گیلان ۵۵ھ میں ایک لشکر جرار روم کی جانب روانہ کیا، حضرت سفيان بن عوف رضی اللہ عنہ کو اس کا سپہ سالار بنایا اور یزید کو اس لشکر کے ساتھ جانے کا حکم دیا تو وہ حیلے بہانے کرنے لگا بیمار ہونے کا اظہار کیا اور لشکر کے ساتھ نہیں گیا تو اس کے والد حضرت امیر معاویہ رضی اللہ عنہ رک گئے، اس سفر میں مجاہد بن اسلام بھوک پیاس اور زبردست مصیبتوں سے دوچار ہوئے، جب یزید کو یہ خبر پہنچی تو اس نے اشعار پڑھے جس میں اس نے کہا: فوج پر مقام فرقد و نہ میں بخار، سرسام اور جو مصیبتیں آئیں مجھے اس کی کوئی پرواہ نہیں، میں مقام دیرمزان میں اونچی قالین پر بیٹھا ہوا ہوں اور ام کلثوم (یزید کی بیوی) میرے ساتھ ہے، حضرت معاویہ رضی اللہ عنہ کو اس کی اطلاع ہوئی تو آپ نے قسم کے ساتھ فرمایا کہ اس کو ضرور ضرور امیر لشکر سفيان بن عوف رضی اللہ عنہ کے پاس بھیج دیا جائے تاکہ



اسے ان مصیبتوں کا اندازہ ہو۔ عمدۃ القاری ج ۱۰ کتاب الجہاد والسمیر  
اور تاریخ کامل ذکر غزوۃ القسطنطنیہ میں اسی طرح مذکور ہے۔

عمدۃ القاری اور تاریخ کامل میں مذکور اس تفصیل سے یزید کا  
کردار معلوم ہوتا ہے کہ اس موقع پر یزید نے جہاد میں جانے سے بچنے  
کے لئے بیماری کا بہانہ کیا، مجاہدین کو تکلیفیں پہنچیں، وہ بیمار یوں میں مبتلا  
ہوئے تو اس نے ان کی تکلیف و بیماری پر خوشی کا اظہار کیا، جو شریعت  
مطہرہ کی رو سے جائز نہیں، حضور اکرم صلی اللہ علیہ وسلم نے مسلمانوں کی  
مصیبت پر خوشی کا اظہار کرنے سے منع فرمایا، امام بیہقی کی شعب الایمان  
میں حدیث پاک ہے (حدیث نمبر ۲۵۰) عن والدة بن الاسقع  
قال قال رسول الله صلى عليه وسلم لا تظهر الشماتة  
لا خبيك فيرحمه الله وبينليك - ترجمہ: سیدنا واثمہ بن اسقع  
رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد  
فرمایا: تم اپنے بھائی کی مصیبت پر خوشی کا اظہار مت کرو، ورنہ اللہ تعالیٰ  
اس پر رحم فرمائے گا اور تمہیں اس میں مبتلا کر دے گا۔ (شعب الایمان  
للبيهقي، التاسع والثلاثون من شعب الایمان فصل فيما

ورد من الاخبار فی التشدید علی من اقترض من عرض  
 اخیه المسلم)

یزید نے اپنے والد کے حکم کی نافرمانی کی جو گناہ کبیرہ ہے صحت  
 مند ہونے کے باوجود بیماری کا بہانہ کیا یہ جھوٹ اور دروغ گوئی ہے۔ بعد  
 میں حضرت معاویہ رضی اللہ عنہ نے قسم دے کر جانے کا حکم فرمایا تو یا دل  
 نا خواستہ جنگ میں شریک ہوا، اس طرح مجبوری کی حالت میں نہ چاہتے  
 ہوئے جہاد میں شریک ہوتے سے کیا امید کی جاسکتی ہے کہ اس عمل پر  
 اسے ثواب حاصل ہوگا، جبکہ حبیب پاک صلی اللہ علیہ وسلم کا ارشاد ہے  
 :انما الاعمال بالنیات۔ ترجمہ: بے شک تمام اعمال نیتوں سے مستتر  
 ہوتے ہیں (صحیح بخاری شریف، حدیث نمبر: ۵۴۰۱، ۲۵۲۹، ۳۸۹۸،  
 ۵۰۷۰، ۶۶۸۹، ۶۹۵۳)

علامہ بدرالدین عینی رحمۃ اللہ علیہ فرماتے ہیں ای منقبۃ  
 کانت لیسرید؟ و حالہ مشہور۔ ترجمہ: یزید کے لئے کیا فضیلت  
 ہو سکتی ہے؟ جب کہ اس کا حال مشہور ہے۔ (عمدة القاری ج ۱ ص  
 ۲۳۴)

اگر یہی کہا جائے کہ واقعہ یزید اپنی خوشی اور رغبت کے ساتھ لشکر میں شریک ہوا، وہ حدیث شریف کی رو سے مغفرت یافتہ ہے تو سوال یہ پیدا ہوتا ہے کہ آیا اس کے مابعد کے گناہ بھی معاف ہو چکے؟ حدیث مدینہ قیصر کی شرح میں شارحین صحیح بخاری علامہ بدرالدین عینی رحمۃ اللہ علیہ، حافظ ابن حجر عسقلانی رحمۃ اللہ علیہ (مولود ۷۳۷ھ متوفی ۸۵۲ھ) اور علامہ قسطلانی رحمۃ اللہ علیہ نے لکھا کہ مغفرت کی خوشخبری اس شرط کے ساتھ ہے کہ اس لشکر میں شریک رہنے والا مغفرت کا لالہ و مستحق ہو۔

عمدة القاری ج ۱۰ ص ۲۴۲ میں ہے فان قلت قال صلى الله عليه وسلم في حق هذا الجيش مغفور لهم قلت قيل لا يلزم من دخوله في ذلك العموم ان لا يخرج بدليل خاص اذ لا يختلف اهل العلم ان قوله صلى الله عليه وسلم "مغفور لهم" مشروط بان يكونوا من اهل المغفرة حتى لو ارتد واحد ممن غزاها بعد ذلك لم يدخل في ذلك العموم فدل على ان المراد مغفور لمن وجد شرط المغفرة

فیہ منہم۔ اگر یزید اس لشکر میں شامل رہا تب بھی وہ بعد کے برے اعمال کی وجہ سے اس عمومی بشارت سے خارج ہو گیا اس لئے کہ علماء امت اس مسئلہ میں متفق ہیں کہ حضور اکرم صلی اللہ علیہ وسلم کا ارشاد مبارک ”ان کی بخشش کر دی گئی“ اس شرط کے ساتھ ہے کہ وہ مغفرت کے اہل ہوں حتیٰ کہ اگر اس جنگ میں شریک رہنے والوں میں سے کوئی بعد میں اسلام سے پھر جاتا، مرتد ہو جاتا العیاذ باللہ، تو وہ اس عمومی بشارت میں داخل نہیں ہوتا، اس سے معلوم ہوتا ہے کہ ارشاد مبارک کا مطلب یہی ہے کہ اس جنگ میں شریک رہنے والے اس شخص کے لئے بخشش ہے جس میں مغفرت کی شرط پائی جائے۔ (عمدة القاری ج ۱۰ ص ۲۴۴)

یزید کی حمایت کرنے والوں سے ایک سوال!

یزید کی حمایت کرنے والے جو قسطنطنیہ کے معرکہ کے پہلے لشکر میں اس کے شریک ہونے کا دعویٰ کر کے اسے مغفرت یا قہ اور جنتی ثابت کرنے کی کوشش کرتے ہیں حالانکہ حقائق سامنے آچکے کہ وہ پہلے لشکر میں شریک نہیں تھا تو کیا وہ اس پر کتاب وصفت کی کوئی دلیل لا سکتے

ہیں کہ اس نے اس کے بعد جو سنگین جرائم اور سیاہ کړوت کئے ہیں جس کی تفصیلات آغاز کتاب میں گذر چکی، وہ سب کے سب گناہ مذکورہ معرکہ میں شرکت کی وجہ سے معاف ہو چکے! اس کی عند اللہ کوئی باز پرس نہ ہوگی؟

حالانکہ اعمال خیر انجام دینے میں اس طرح کی اور بھی بشارتیں احادیث شریفہ میں وارد ہیں جیسا کہ سنن ابن ماجہ، باب ماجاء فی غسل الميت ص ۵۰۵ میں حدیث پاک ہے۔ (حدیث نمبر ۱۳۵۱) عن علی قال قال رسول اللہ صلی اللہ علیہ وسلم من غسل میتا و کفنه و حنطه و حملہ و صلی علیہ و لم یفش علیہ ما رآی خرج من خطیئته مثل یوم ولدته امه . ترجمہ: سیدنا علی رضی اللہ عنہ سے روایت ہے حضرت رسول اللہ صلی اللہ علیہ وسلم نے ارشاد فرمایا جس نے کسی میت کو غسل دیا، اسکو کفن پہنایا، خوشبو لگائی، اس کے جنازے کو کندھا دیا، اس کی نماز جنازہ پڑھائی اور اس سے متعلق کوئی بات دیکھی تو پھر اس کو ظاہر نہیں کیا تو وہ اپنے گناہوں سے اس دن کی طرح پاک ہو گیا جس دن اس کی ماں نے اسے جنم دیا۔

اسی طرح حج کرنے والے کے بارے میں ارشاد نبوی ہے، سیدنا ابو ہریرہ رضی اللہ عنہ سے روایت ہے، فرماتے ہیں سمعت النبی صلی اللہ علیہ وسلم یقول من حجج للہ فلم یوفت ولم یفسق رجع محکوم ولدتہ امہ۔ ترجمہ: میں نے حضرت نبی اکرم صلی اللہ علیہ وسلم سے ارشاد فرماتے ہوئے سنا: جس نے حج کیا اور بخش گوئی نہیں کی اور برا عمل نہیں کیا وہ اس دن کی طرح لوٹا جس دن اس کی ماں نے اسے جنم دیا۔ (صحیح بخاری شریف ج ۱ باب فضل الحج البیرو ص ۶۲۰) حدیث نمبر ۱۲۳۹

نیز صحیح مسلم شریف میں روایت ہے (حدیث نمبر ۲۹۸۳) عن ابی ہریرۃ قال قال رسول اللہ صلی اللہ علیہ وسلم کافل الیتیم لہ اولغیرہ انا وھو کھاتین فی الجنة وانا و مالک بالسبابة والوسطی۔ ترجمہ: سیدنا ابو ہریرہ رضی اللہ عنہ سے روایت ہے حضرت رسول اللہ صلی علیہ وسلم نے ارشاد فرمایا: اپنے طور پر یتیم کی ذمہ داری لینے والا یا دوسرے کیلئے کفیل بننے والا، میں اور وہ جنت میں ان دو انگلیوں کی طرح رہیں گے، امام مالک رحمۃ اللہ علیہ نے شہادت کی

انگلی اور درمیانی انگلی سے اشارہ کیا۔ (صحیح مسلم شریف، کتاب الزہد ج ۲ ص ۴۱۱) اس طرح کی کئی ایک روایتیں ملتی ہیں جس میں بخشش و مغفرت کی بشارتیں وارد ہیں۔

کیا مذکورہ بالا بشارتیں اور دیگر احادیث شریفہ میں وارد گناہوں کی بخشش، دوزخ سے چھٹکارے کی خوشخبریوں کا مطلب یہ ہے کہ کوئی شخص ان مذکورہ اعمال کو انجام دینے کے بعد فرض نماز ترک کر دے، شراب پی لے، چوری کرے، کسی پر ظلم کرے، کسی کو اذیت پہنچائے، کسی کو قتل کرے تب بھی اس کے سابقہ نیک عمل کی وجہ بعد والے تمام گناہوں کی بخشش ہو جائیگی؟ ”نہیں“ بلکہ ان اعمال حسنہ کی وجہ سے پہلے والے گناہ معاف ہوتے ہیں، پہلے کے اعمال کی وجہ بعد والے گناہ معاف نہیں ہوتے، ورنہ یہ کہتا پڑے گا کہ جس شخص نے حج کیا یا میت کو غسل دیا یا یتیم کی پرورش کی ذمہ داری لی وہ شخص اگر فرض نماز ترک کر دے، شراب پی لے، چوری کرے، کسی پر ظلم کرے، کسی کو اذیت پہنچائے، کسی کو قتل کرے تو یہ اعمال بد اس کو نقصان نہیں پہنچاتے اس لئے کہ اس نے مذکورہ اعمال خیر کرائے، حالانکہ اس طرح کی بات کوئی بھی

صاحب عقل سلیم نہیں کہہ سکتا، یہ خیال خام کے علاوہ اور کیا ہو سکتا ہے۔  
اگر اس نظریہ کو صحیح قرار دیا جائے تو معاشرہ ظلم و استبداد سے خالی نہیں رہ  
سکتا۔

### خلاصہ بحث

الحاصل محدثین کرام نجدیٹ شریف: اول جیش من امتی  
یغزون مدینۃ فیصر مغفور لہم میری امت کا جو پہلا لشکر قیصر کے  
شہر پر حملہ کرے گا وہ بخشا ہوا ہے، کی متعدد توجیہات بیان کی ہیں، ایک  
توجیہ یہ بیان کی ہے کہ مدینہ قیصر سے مراد قسطنطنیہ نہیں بلکہ حمص ہے جو  
عہد نبوی میں روم کا دار الحکومت تھا جیسا کہ فتح الباری میں حدیث مذکور کی  
شرح کے تحت مذکور ہے اور یہ شہر خلافت فاروقی ۱۵ھ میں فتح ہوا  
جب کہ یزید پیدا بھی نہیں ہوا تھا، دیگر شارحین کے بقول اگر اس سے  
قسطنطنیہ ہی مراد لیا جائے تب بھی حدیث شریف میں وارد مغفرت کی  
بشارت کا وہ مستحق نہیں۔ کیونکہ قسطنطنیہ کے پہلے معرکہ میں یزید کی  
شرکت ثابت نہیں، جبکہ قسطنطنیہ پر پہلا حملہ ۳۲ھ میں حضرت معاویہ  
رضی اللہ عنہ نے کیا دوسرا حملہ ۴۳ھ میں حضرت بصر بن ارطاة رضی اللہ



عہ نے کیا اور تیسرا حملہ ۳۳ھ یا ۳۴ھ میں حضرت عبدالرحمن بن خالد بن ولید رضی اللہ عنہما نے کیا، ان ابتدائی تین حملوں میں یزید شریک نہیں ہوا، یزید کی قسطنطنیہ کے معرکہ میں شریک رہنے سے متعلق کتب تاریخ میں چار اقوال ہیں ۳۹ھ، ۵۰ھ، ۵۲ھ اور ۵۵ھ۔ مذکورہ چار اقوال میں سے کسی بھی قول کو قابل ترجیح قرار دیا جائے تو یزید قسطنطنیہ کے پہلے معرکہ میں شریک ہونے والا نہیں قرار پاسکتا، کیونکہ حسب صراحت بالا ۳۲ھ، ۳۳ھ، ۳۴ھ، ۳۶ھ میں قسطنطنیہ پر حملے ہو چکے تھے لہذا یزید حدیث شریف میں وارد مغفرت و بشارت کا مستحق نہیں۔ واللہ التوفیق.

اللہ تعالیٰ اپنی اور اپنے حبیب پاک صلی اللہ علیہ وآلہ وصحبہ وسلم کی محبت سے ہمارے قلوب کو آبا درکھے، اور اہل بیت اطہار، صحابہ کرام، بزرگان دین اور صالحین امت کی محبت والفت سے معذور فرمائے، ہمارے دین و ایمان کو ہر قسم کے فتنوں سے محفوظ و مامون رکھے اور تادم زیست کتاب و سنت پر چلنے کی توفیق مرحمت فرمائے۔

آمین بجاہ سید المرسلین صلی اللہ علیہ وآلہ وصحبہ اجمعین

**ختم شد**